



ప్రజానావ

ప్రతి అక్షరం జనం కోసం..

పేజీలు : 8 | వెల రూ.5.00

ప్రజానావ పాఠక సుసంకల్ప యోజనా

తెలుగు రాష్ట్రాల్లో శరవేగంగా అభివృద్ధి చెందుతున్న ప్రజానావ దినపత్రికలో అతి తక్కువ ధరకే ప్రకటనలివ్వండి! వివరాలకు ఈ క్రింది ఫోన్ నెంబర్లను సంప్రదించగలరు.


C : 99484 33277 / 7288825681

Published from: Hyderabad, Karimnagar, Circulated to : Warangal, Khammam, Nalgonda, Mahabubnagar, Nizamabad కరీంనగర్ | సంపుటి : 03 | సంఖ్య : 268 | శుక్రవారం | 22 మే, 2026

సంక్షోభ ప్రభావాలపై కేంద్ర కేబినెట్ కీలక చర్చ

11 నెలల తర్వాత మోదీ అధ్యక్షతన కీలక సమావేశం చమురు ధరలు, ఆర్థిక ప్రభావాలపై సమీక్ష

ప్రధానమంత్రి నరేంద్ర మోదీ అధ్యక్షతన గురువారం సాయంత్రం కేంద్ర మంత్రిమండలి కీలక సమావేశం జరిగింది. దాదాపు 11 నెలల తర్వాత నిర్వహించిన ఈ కేబినెట్ సమావేశంలో దేశంలోని ప్రస్తుత పరిస్థితులు, కేంద్ర ప్రభుత్వ పనితీరు, అభివృద్ధి కార్యక్రమాల అమలు, అంతర్జాతీయ పరిణామాలపై విస్తృతంగా చర్చించినట్లు సమాచారం.



ఎబోలా వైరస్ విజృంభణ ఇండియా-ఆఫ్రికా సమిత్ వాయిదా .. కేంద్రం ముందు జాగ్రత్తలు

సరస్వతీ నమోస్తుతే

ఘనంగా సరస్వతీ అంత్య పుష్కరాలు ప్రారంభం

- కంచి పీఠాధిపతి రాక
- పుణ్యస్నానాలు చేసిన మంత్రులు



శ్రీ వేణి సంగమ క్షేత్రమైన కాళేశ్వర తీరంలో ఆధ్యాత్మిక పండుగ వాతావరణం సంతరించుకుంది. దేశంలోనే అత్యంత పవిత్రమైన దిగా భావించే సరస్వతీ నది అంత్య పుష్కరాలు గురువారం ఉదయం అత్యంత వైభవంగా ప్రారంభమయ్యాయి. కంచి కామకోటి పీఠాధిపతి జగద్గురు శ్రీశంకర విజయేంద్ర సరస్వతి స్వామి సమక్షంలో రాష్ట్ర ఐటీ, పరిశ్రమల శాఖ మంత్రి దుద్దిళ్ల శ్రీధర్ బాబు, అటవీ, పర్యావరణ, దేవదాయ శాఖ మంత్రి కొండా సురేఖలు శాస్త్రోక్తంగా పూజలు నిర్వహించి, నదిలో పుణ్యస్నానాలు ఆచరించి ఈ పుష్కర వేడుకలను అధికారికంగా ప్రారంభించారు. తెలంగాణ రాష్ట్ర చరిత్రలోనే ప్రభుత్వం ప్రత్యేక చొరవ చూపి, అధికారికంగా అంత్య పుష్కరాలను నిర్వహించడం ఇదే తొలిసారి కావడం విశేషం.

జర్నలిస్టులకు ఆర్థిక సాయం

21 మందికి మంజూరు చేసినట్లు వెల్లడి



కార్మికులకు శుభవార్త



కనీస వేతనాలు అమలుకు నిర్ణయం

- కేబినెట్ సవకమిటీ నిర్ణయాలకు ఆమోదం
- అల్పపొందనున్న 1.11 కోట్ల మంది కార్మికులు
- బండి తనయుడు భగీరథను పోలీసులే అరెస్ట్ చేశారు
- కేటీఆర్ ఇంకా ప్రభుత్వంలోనే ఉన్నాడన్న ప్రమలో ఉన్నారు
- మీడియా సమావేశంలో సీఎం రేవంత్ రెడ్డి

తెలంగాణలోని కోట్లాది మంది కార్మికులకు రాష్ట్ర ప్రభుత్వం చారిత్రాత్మక తీపి కబురు అందించింది. శ్రమజీవుల చిరకాల డిమాండ్ ను నెరవేరుస్తూ రాష్ట్రంలో కనీస వేతనాలను భారీగా సవరిస్తూ ముఖ్యమంత్రి రేవంత్ రెడ్డి సంచలన నిర్ణయం తీసుకున్నారు. గత ప్రభుత్వ నిర్ణయం, కాలయాపన పల్ల రాష్ట్రంలో దాదాపు 1.11 కోట్ల మంది కార్మికులు దశాబ్ద కాలంగా తీవ్రంగా నష్టపోయారని, అందుకే తాము అధికారంలోకి రాగానే ఉప ముఖ్యమంత్రి మల్లు భట్టి విక్రమార్క నేతృత్వంలో మంత్రులు దుద్దిళ్ల శ్రీధర్ బాబు, వివేక్ వెంకటస్వామి సభ్యులుగా కేబినెట్ సవకమిటీని ఏర్పాటు చేశామని గుర్తుచేశారు. వివిధ కార్మిక సంఘాలు, యాజమాన్యాలు, భాగస్వామ్య పక్షాలతో ఈ కమిటీ జరిపిన సుదీర్ఘ చర్చల అనంతరం ఇచ్చిన నివేదికను ప్రభుత్వం పూర్తిగా ఆమోదించిందిని సీఎం ప్రకటించారు.

- ప్రజానావ, హైదరాబాద్

దేశం కోసం ప్రాణాలర్పించిన మహానేత




సాంకేతికతను దేశానికి పరిచయం చేసిన రాజీవ్ రాజీవ్ కు నివాళి అర్పించిన సీఎం రేవంత్

రాష్ట్రవ్యాప్తంగా ఘనంగా క్రీడా దినోత్సవం

ఉత్తర తెలంగాణకు కేంద్రం కానుక


మణుగూరు-రామగుండం కొత్త రైల్వే లైన్ కు ఆమోదముద్ర 5,818 కోట్లతో ప్రతిష్ఠాత్మక ప్రాజెక్టు.. గిరిజన ప్రాంతాలకు రైల్వే కనెక్టివిటీ మేధారం, భద్రాచలం భక్తులకు ఊరట



తెలుగు రాష్ట్రాల్లో నిప్పుల వాన

ఎండల తీవ్రతతో రికార్డు ఉష్ణోగ్రతలు పిడుగురాళ్లలో 48.1.. ముత్తూరులో 46.5 డిగ్రీలు నమోదు

తెలుగు రాష్ట్రాల్లో ఎండలు రాత్రిస్తున్నాయి. రోజురోజుకూ అంతంతకూ పెరుగుతున్న ఎండల తీవ్రతతో ఆంధ్రప్రదేశ్, తెలంగాణ రాష్ట్రాలు నిప్పుల కుంపటిని తలపిస్తున్నాయి.



బీఆర్ఎస్ పార్టీ సభ్యత్వ నమోదు

119 నియోజకవర్గాల ఇన్-చార్జిల నియామకం డిజిటల్ యాప్ ద్వారా సభ్యత్వాల పునరుద్ధరణ

ఆగని గోవధ

హిందువుల మనోభావాలతో అలవాడితే సహించం బీజేపీ రాష్ట్ర అధ్యక్షుడు రాంచందర్ రావు



పంట కొనుగోళ్లపై మొద్దు నిద్ర వీడాలి

కాంటా పిట్టిని కాంగ్రెస్ కు కౌంటర్ డౌన్ మొదలైంది రేవంత్ రెడ్డికి కేటీఆర్ ఘాటు బహిరంగ లేఖ రైతుల ఆత్మహత్యలు, కొనుగోలు కేంద్రాల సమస్యలపై మండిపాటు రాష్ట్రంలో పంట కొనుగోళ్ల సంక్షోభంపై ముఖ్యమంత్రి రేవంత్ రెడ్డి మొద్దు నిద్ర వీడాలని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో విమర్శించారు. రైతులు కొనుగోలు కేంద్రాల్లో ఇబ్బందులు పడుతున్నా ప్రభుత్వం స్పందించడం లేదని మండిపడ్డారు.

.. 3లో

కార్మికులకు ప్రభుత్వం శుభవార్త

- కేబినెట్ సభకమిటీ నిర్ణయాలకు ఆమోదం
- లబ్ధిపొందనున్న 1.11 కోట్ల మంది కార్మికులు
- బండి తనయుడు భగీరథను పోలీసులే అరెస్ట్ చేశారు
- కేటీఆర్ ఇంకా ప్రభుత్వంలోనే ఉన్నాడన్న భ్రమలో ఉన్నారు
- మీడియా సమావేశంలో సీఎం రేపంత్ రెడ్డి



ప్రజానావ, హైదరాబాద్: కార్మికులకు తెలంగాణ ముఖ్యమంత్రి రేపంత్ రెడ్డి శుభవార్త చెప్పారు. కనీస వేతనాలను పెంచుతూ నిర్ణయం తీసుకున్నారు. ఈ వేతన రాష్ట్ర సచివాలయంలో మీడియా సమావేశం ఏర్పాటు చేసి కీలక విషయాలను వెల్లడించారు. కార్మికుల కనీస వేతనాలపై ప్రభుత్వం నిర్ణయం తీసుకుందని సీఎం రేపంత్ తెలిపారు. గత ప్రభుత్వ నిర్ణయంతో 1.11 కోట్ల మంది కార్మికులు నష్టపోయారు. అందుకే ఉప ముఖ్యమంత్రి భద్రీ వికలమార్క ఆధ్వర్యంలో కేబినెట్ సభ కమిటీని నియమించామని అన్నారు. సబ్ కమిటీ నివేదించిన అంశాలపై చర్చించి రాష్ట్ర ప్రభుత్వం కీలక నిర్ణయం తీసుకున్నట్లు పేర్కొన్నారు. ముఖ్యమంత్రి రేపంత్ రెడ్డి మాట్లాడుతూ.. 'కార్మికులకు తెలంగాణ ప్రభుత్వం తరఫున శుభాకాంక్షలు. కార్మికులను నాలుగు కేటగిరీలుగా చేశాం. అన్ స్కెల్డ్, సెమి స్కెల్డ్, స్కెల్డ్, హైలీ స్కెల్డ్ గా విభజించాం. వర్గీ జోన్లను మూడు భాగాలుగా విభజించాం. జోన్-1లో మున్సిపల్ కార్పొరేషన్స్, జోన్-2లో మన్సిపాలిటీలు, జోన్-3లో గ్రామీణ ప్రాంతాలను తీసుకుని కనీసవేతనం నిర్ణయించాం అన్నారు. అన్ స్కెల్డ్ కేటగిరీలో కనీస వేతనాన్ని రూ.12,750 నుంచి రూ.16 వేలకు పెంచాం. సెమి స్కెల్డ్ కేటగిరీలో రూ.13,152 నుంచి రూ.17 వేలకు.. స్కెల్డ్ కేటగిరీలో రూ.13,772 నుంచి రూ.18,500కు పెంచాం. హైలీ స్కెల్డ్ కేటగిరీలో రూ.14,607 నుంచి రూ.20 వేలకు పెంచాం. రాష్ట్ర ప్రభుత్వ నిర్ణయంతో 1.11 కోట్ల మంది కార్మికులకు మేలు జరుగుతుంది. ప్రభుత్వం తీసుకున్న ఈ నిర్ణయం జూన్ 1, 2026 నుంచి అమలువుతుందని అన్నారు. రాష్ట్ర ఆవిర్భావం తర్వాత మొదటిసారిగా కార్మికుల

సంక్షేమం కోసం తీసుకున్న నిర్ణయం ఇది. గత ప్రభుత్వం తన బాధ్యతను వదిలేసింది. మా ప్రభుత్వం బాధ్యతతో వారి ప్రయోజనం కోసం నిర్ణయం తీసుకుంది. కార్మిక నాయకుడంటే వెంకటస్వామి గుర్తొస్తారు. ఆయన వారసుడిగా మంత్రి వివేక్ వెంకటస్వామి.. కార్మికుల సంక్షేమం కోసం మంచి నిర్ణయం తీసుకున్నారు. యువతకు నేను ఒకటి సూచన చేస్తున్నా. బీటీ, అమెరికా అనే ఆలోచనను వీడండి. ఉద్యోగాలు రాని, ఉపాధి అవకాశాలు లేని చదువులు వ్యర్థం. సాంకేతిక వైపున జర్నీ, జిఎస్, సింగిలూర్ లాంటి ఇతర దేశాల్లో అనేక అవకాశాలు ఉన్నాయి. అందుకే రాష్ట్ర ప్రభుత్వం స్కెల్డ్ యూనివర్సిటీని ఏర్పాటు చేసి యువతను ప్రోత్సహిస్తోంది. ఆ దిశగా యువత దృష్టి సారించాలని సూచించారు. ప్రజా సమస్యలను, దేశాల మధ్య యుద్ధాన్ని బీజేపీ, ప్రధాని నరేంద్ర మోదీ ప్రభుత్వం రాజకీయ కోణంలో చూస్తోంది. అందుకే ఎన్నికలు అయిపోగానే పెట్రోల్, డీజిల్ ధరలను రోజురోజు పెంచుతున్నారు. మా ప్రభుత్వం ప్రతి అంశాన్ని దీర్ఘకాలిక దృష్టితో చూస్తుంది. అందుకే కార్మికుల కనీస వేతనం పెంపుపై నిర్ణయం తీసుకున్నాం. రాష్ట్రంలో ధాన్యం కొనుగోలు పత్రాలు 80 శాతం పూర్తయింది. ఇంకా 20 శాతం మిగిలి ఉంది. ఆ పత్రాలు కూడా త్వరలోనే పూర్తి చేస్తాం. బీఆర్ఎస్ నేతలు మానవత్వం మరిచిపోయి వ్యవహరిస్తున్నారు. రైతుల విషయంలో శవ రాజకీయాలు చేయాలని చూస్తున్నారు. రాజకీయాల కోసం మరీ ఇంత దిగజారి వ్యవహరిస్తారా? నిజంగా రైతులపై ప్రతిపక్షాలకు

వితరణ ఉంటే ప్రభుత్వానికి నూచనలు, నలహాలు ఇవ్వాలన్నారు. పోక్స్ కేసులో బండి భగీరథను పోలీసులే అరెస్ట్ చేశారని స్పష్టం చేశారు. కేంద్ర మంత్రి బండి సంజయ్ తన కుమారుడిని అప్పగించి ఉంటే తమ ఇంట్లోనే అప్పగించి ఉండేవారు. పోక్స్ కేసులో ఏదో సాధించినట్లు బీఆర్ఎస్ నేతలు వ్యవహరిస్తున్నారు. రాజకీయాల చేయాలనుకుంటే ఎన్నికల్లో ఓడించాలి.. అంతేకాని దిగజారి ప్రవర్తించొద్దు. కేటీఆర్ బావమరిది ఫామ్ హౌస్ లో డ్రగ్స్ దొరికినా నోటీసు ఇచ్చి విచారించాం. బండి భగీరథ్ విషయంలోనూ నోటీసులు ఇచ్చి విచారణ చేస్తున్నాం. పోక్స్ కేసులో పోలీసులు ప్రాసీజర్ ప్రకారమే వ్యవహరిస్తున్నారు. కేటీఆర్ ఇంకా కల్యాణం రాజ్యాంగంలోనే ఉన్నానని అనుకుంటున్నారని అంటూ ఎద్దేవా చేశారు. కేసీఆర్ దిగిపోయి చాలా రోజులు అయ్యింది. పార్టీ మీటింగ్ కోసం జగిత్యాలకు వెళ్లిన కేసీఆర్.. రాష్ట్రంలో ఇంత పెద్ద సంఘటన జరిగితే ఎందుకు బయటకు రాలేదు? కులగణన విషయంలో సుప్రీంకోర్టు నిర్ణయాన్ని స్వాగతించాం. తెలంగాణ నిర్ణయాన్ని ఉన్నత న్యాయస్థానం సమర్థించడం మాకు దక్షిణ గౌరవంగా భావిస్తున్నాం. తెలంగాణలో జనగణనతో పాటు కులగణన చేసి అన్ని వివరాలు ప్రజల ముందుంచాం. 'జనగణనలో కులగణన' విషయంలో తెలంగాణ దేశానికి దిక్సూచిగా నిలిచింది. మోదీ ప్రభుత్వం తక్షణమే జనగణనలో కులగణన చేర్చి బలహీన వర్గాలకు అన్ని రంగాల్లో సమచిత్త స్థానం కల్పించాలి' అని అన్నారు.

సరస్వతీ నమోస్తుతే ఘనంగా సరస్వతీ అంత్వ పుష్కరాలు ప్రారంభం

కంచి పీఠాధిపతి రాక.. పుణ్యస్నానాలు చేసిన మంత్రులు

ప్రజానావ, కాళేశ్వరం: సరస్వతీ నది అంత్వ పుష్కరాలు వైభవంగా ఆరంభమయ్యాయి. గురువారం ఉదయం కంచి కామకోటి పీఠాధిపతి జగద్గురు శ్రీశంకర విజయేంద్ర సరస్వతీ స్వామి, మంత్రులు శ్రీధర్ బాబు, కొండా సురేఖ పుష్కరాలను ప్రారంభించారు. వీరంతా తొలుతు పుష్కరస్నానం ఆచరించి ప్రారంభించారు. పుష్కరాలకు వచ్చే భక్తుల కోసం రాష్ట్ర ప్రభుత్వం పెద్దఎత్తున ఏర్పాట్లు చేసింది. ప్రభుత్వం ప్రత్యేక చొరవ చూపి తొలిసారి అంత్వ పుష్కరాలు నిర్వహిస్తోంది. వేసవి తీవ్రతను దృష్టిలో పెట్టుకొని అసౌకర్యం కలగకుండా భారీ టెంట్లు, కూలర్లు సైతం ఏర్పాటు చేశారు. సరస్వతీ ఘాట్ పాటు ప్రధాన ఘాట్ వద్ద స్నానాలు ఆచరించేవారు దుస్తులు మార్చుకొనేందుకు తాత్కాలిక గదులను 300కు పైగా ఏర్పాటు చేశారు. నదిలో లోతులోకి వెళ్లకుండా భద్రతా చర్యల్లో భాగంగా తాళ్లతో హద్దులు ఏర్పాటు చేశారు. జూన్ 1 వరకు ప్రతిరోజూ సాయంత్రం చోరతీ ఉంటుంది. అంత్వ పుష్కరాలకు భక్తులు పెద్దసంఖ్యలో వచ్చే అవకాశం ఉందని అధికారులు అంచనా వేస్తున్నారు. తెలుగు రాష్ట్రాలతో పాటు ఒడిశా, మహారాష్ట్ర, ఛత్తీస్ గఢ్ రాష్ట్రాల నుంచి భక్తులు వస్తారని అధికారులు చెబుతున్నారు. ప్రాణహిత, గోదావరి నదుల్లో అంతరాష్ట్రాణిగా సరస్వతీ నది ప్రవహిస్తున్న ప్రాంతంగా కాళేశ్వరం ప్రసిద్ధి చెందింది. దేశంలో సరస్వతీ నది ఉన్నది ఉత్తరప్రదేశ్ లోని ప్రయాగ్ లో, రెండోది కాళేశ్వరంలోనే. అక్కడ కుంభమేళా నిర్వహించడం ఆనవాయితీ. కాగా, తెలంగాణలో తొలిసారి అంత్వ పుష్కరాలకు సైతం ప్రాధాన్యమిచ్చి ఘనంగా నిర్వహించేందుకు ఏర్పాట్లు చేయటం విశేషం. ఆది పుష్కరాలలో నది స్నానం ఆచరించటం.. పితృతర్పణలు ఇవ్వడం ఎలా ఫలితాలొస్తాయో.. అంత్వ పుష్కర సమయంలోనూ ఆయా కార్యక్రమాలతో అవే ఫలితాలుంటాయని పండితులు చెబుతున్నారు.

బీఆర్ఎస్ పార్టీ సభ్యత్వ నమోదు

119 నియోజకవర్గాలకు ఇన్ ఛార్జిల నియామకం



ప్రజానావ, హైదరాబాద్: బీఆర్ఎస్ పార్టీ సభ్యత్వ నమోదు కోసం అధినేత కేసీఆర్ ఇన్ ఛార్జిలను ప్రకటించారు. డిజిటల్ పత్రాలలో బీఆర్ఎస్ సభ్యత్వ నమోదు జరగనుంది. 119 నియోజకవర్గాలకు ఇన్ ఛార్జిలను బీఆర్ఎస్ అధినేత నియమించారు. నియోజకవర్గాల ఇన్ ఛార్జిలకు తెలంగాణ భివన్ లో బీటీ నిపుణులతో డిజిటల్ శిక్షణ ఇవ్వనున్నారు. సభ్యత్వ నమోదు కోసం డిజిటల్ యాప్ ను రూపొందించారు. తెలంగాణ భివన్ లో శిక్షణ తర్వాత.. పార్టీ జిల్లా కార్యాలయాల్లో పార్టీ ప్రధాన కార్యదర్శులు, నియోజకవర్గాల ఇన్ ఛార్జిల ఆధ్వర్యంలో శిక్షణ శిబిరాలను నిర్వహించనున్నారు. పోలింగ్ బూత్ కు ఇద్దరు చొప్పున వారం రోజుల పాటు శిక్షణ శిబిరాలు నిర్వహించాలి బీఆర్ఎస్ నిర్ణయించింది. డిజిటల్ సభ్యత్వ నమోదు శిక్షణ పూర్తయిన తర్వాత.. సభ్యత్వ పునరధ్యనను బీఆర్ఎస్ అధినేత కేసీఆర్ ప్రారంభించనున్నారు.

జర్నలిస్టులకు ఆర్థిక సాయం

21 మందికి మంజూరు చేసినట్లు వెల్లడి

ప్రజానావ, హైదరాబాద్: జర్నలిస్టుల సంక్షేమ నిధి నుంచి 21 మందికి ఆర్థిక సహాయం మంజూరు చేసినట్లు తెలంగాణ మీడియా అకాడమీ చైర్మన్ కె. శ్రీనివాస్ రెడ్డి తెలిపారు. గురువారంనాడు నాంపల్లిలోని తెలంగాణ మీడియా అకాడమీ కార్యాలయ కాన్ఫరెన్స్ హాలులో జర్నలిస్టుల సంక్షేమ నిధి కమిటీ 5వ సమావేశం చైర్మన్ కె. శ్రీనివాస్ రెడ్డి ఆధ్వర్యతన జరిగింది. ఆర్థిక సహాయం కోసం వచ్చిన 29 దరఖాస్తులకు కమిటీ సభ్యులు పరిశీలించి 17 మంది మ-రణించిన జర్నలిస్టుల కుటుంబాలకు, తీవ్ర ప్రమాదాలకు గురైన, దీరఘోషికాల్లికంగా అనారోగ్యం బారిన పడిన నలుగురు జర్నలిస్టులకు కూడా కమిటీ ఆర్థిక సహాయం మంజూరు చేసింది. కమిటీ సమావేశంలో ఎంపికైన 17 మరణించిన జర్నలిస్టుల కుటుంబాలకు ఒక లక్ష రూపాయల చొప్పున ఆర్థిక సాయం, అలాగే ఆయా కుటుంబాలకు ప్రతి నెల మూడు వేల రూపాయల చొప్పున పెన్షన్ బదు సంవత్సరాల పాటు అందజేస్తామని ఆయన తెలిపారు. మరణించిన జర్నలిస్టుల కుటుంబాలలో ఎల్.కె.జి నుండి పదవ తరగతి వరకు చదువుతున్న ఇద్దరు పిల్లలకు ఒక్కొక్కరికి నెలకు ఒక వెయ్యి రూపాయల చొప్పున ట్యూషన్ ఫీజును మంజూరు చేస్తున్నట్లు ఆయన వివరించారు. నలుగురు అనారోగ్యం బారిన పడిన వర్కింగ్ జర్నలిస్టులకు జర్నలిస్టుల సంక్షేమ నిధి నుంచి ఆర్థిక సహాయం మంజూరు చేసినట్లు ఆయన తెలిపారు. కమిటీ సమావేశంలో సమాచార శాఖ జాయింట్ డైరెక్టర్ డి.ఎస్. జగన్, మీడియా అకాడమీ కార్యదర్శి నాగులపల్లి వెంకటేశ్వర రావు, అకాంట్స్ ఆఫీసర్ పూర్వ చందర్ రావు, మేనేజర్ డి.ఆర్.ఎస్. శైలశర్మ రెడ్డి, తదితరులు పాల్గొన్నారు.



దేశం కోసం ప్రాణాలర్పించిన మహానేత

సాంకేతికతను దేశానికి పరిచయం చేసిన రాజీవ్

రాజీవ్ కు నివాళి అర్పించిన సీఎం రేపంత్



ప్రజానావ, హైదరాబాద్: దేశం కోసం ప్రాణాలర్పించిన మహా నాయకుడు రాజీవ్ గాంధీ అని ముఖ్యమంత్రి రేపంత్ రెడ్డి అన్నారు. రాజీవ్ గాంధీ వద్దటి సందర్భంగా సచివాలయం వద్ద ఉన్న ఆయన విగ్రహానికి సీఎం రేపంత్ పాటు కాంగ్రెస్ నేతలు నివాళులర్పించారు. ఈ సందర్భంగా సీఎం మాట్లాడుతూ.. సాంకేతిక విప్లవాన్ని దేశానికి అందించిన గొప్ప దార్శనీకుడు అని కొనియాడారు. 'కంప్యూటర్, బీటీ, టెలికామ్ లను దేశానికి తీసుకువచ్చింది ఆయనే. స్థానిక సంస్థల్లో మహిళలకు రిజర్వేషన్లు తెచ్చారు. రాహుల్ గాంధీ కుటుంబం దేశం కోసం ఎన్నో త్యాగాలు చేసింది. తెలంగాణ సమాజం సోనియాగాంధీ కుటుంబానికి ఎంతో రుణపడి ఉంది. సోనియా సాహసోపేత నిర్ణయంతోనే తెలంగాణ సాకారమైంది. మహిళా రిజర్వేషన్ల అమలు బిల్లులో మోదీ సర్కార్ కుయ్యుతులు వచ్చింది. మహిళా రిజర్వేషన్ బిల్లుకు డీలిమిటేషన్ లోకం పెట్టారు. ప్రత్యేక సమావేశాలు ఏర్పాటు చేసి.. మహిళా బిల్లును ఎన్నో ప్రభుత్వం మళ్లీ పార్లమెంట్ లో పెట్టాలని సీఎం డిమాండ్ చేశారు. దేశంలో సాంకేతికతను తీసుకొచ్చిన గొప్ప దార్శనీకుడు రాజీవ్ గాంధీ అని అన్నారు. దేశంలో మహిళా రిజర్వేషన్లు తీసుకొచ్చారని తెలిపారు. సరళీకృత విధానాలతో దేశాన్ని అభివృద్ధి పథంలో తీసుకెళ్లిన గొప్ప దార్శనీకుడు రాజీవ్ అని చెప్పు కొచ్చారు. సోనియా గాంధీ సాహసోపేత నిర్ణయంతోనే తెలంగాణ కల సాకారమైంది

సీఎం అన్నారు. తెలంగాణకు గాంధీ కుటుంబంతో అవినాశన సంబంధం ఉందన్నారు. అది కుటుంబ సంబంధం కంటే ఎక్కువని తెలిపారు. తెలంగాణ ఉన్నంత వరకు ప్రజలు గాంధీ కుటుంబాన్ని గుర్తు చేసుకుంటారని అన్నారు. రాజీవ్ గాంధీ స్ఫూర్తితో చట్టసభల్లో మహిళా రిజర్వేషన్లు తీసుకురావాలన్నారు. తక్షణమే ప్రత్యేక పార్లమెంటు సమావేశాలు ఏర్పాటు చేసి లోక్ సభలో మహిళా రిజర్వేషన్ బిల్లును ప్రవేశపెట్టాలని డిమాండ్ చేశారు. 33 శాతం మహిళా రిజర్వేషన్ బిల్లుకు ఇండియా కూటమి సంపూర్ణ మద్దతు

ప్రకటిస్తోందన్నారు. మహిళా రిజర్వేషన్ల మునుగులో రాజకీయాల చేయాలనుకుంటే సహించేది లేదని హెచ్చరించారు. రాజీవ్ గాంధీ స్ఫూర్తితో రాష్ట్రంలో ప్రజా ప్రభుత్వం ముందుకు వెళ్లొందని ముఖ్యమంత్రి రేపంత్ రెడ్డి పేర్కొన్నారు. సీఎం రేపంత్ పాటు మంత్రి హిస్సూర్ ప్రభాకర్, ప్రభుత్వ సలహాదారు వి.హనుమంతరావు, ఎంపీలు, ఎమ్మెల్యేలు, ఎమ్మెల్సీలు, కార్పొరేషన్ చైర్మన్లు.. రాజీవ్ గాంధీ విగ్రహానికి నివాళు లర్పించారు. ఈ కార్యక్రమంలో కాంగ్రెస్ నేతలు దాసం నాగేందర్, అంజన్ కుమార్ యాదవ్ తదితరులు పాల్గొన్నారు.

ఉత్తర తెలంగాణకు కేంద్రం కానుక

మణుగూరు-రామగుండం

కొత్త రైల్వే లైన్ కు ఆమోదముద్ర

రూ.5,818 కోట్లతో ప్రతిష్ఠాత్మక ప్రాజెక్టు

గిరిజన ప్రాంతాలకు రైల్వే కనెక్టివిటీ..

మేడారం, భద్రాచలం భక్తులకు ఊరట



న్యూఢిల్లీ: తెలంగాణ రవాణా రంగ అభివృద్ధికి కేంద్ర ప్రభుత్వం మరో కీలక అడుగు వేసింది. రాష్ట్రంలో ఎన్నో ప్రాజెక్టుగా నో ఎదురుచూస్తున్న మణుగూరు-రామగుండం కొత్త రైల్వే లైన్ ప్రాజెక్టుకు కేంద్రం ఆమోదం తెలిపింది. రూ. 5,818.45 కోట్ల అంచనా వ్యయంతో చేపట్టనున్న ఈ ప్రాజెక్టును పబ్లిక్-ప్రైవేట్ భాగస్వామ్య విధానంలో నిర్మించనున్నారు. 207.8 కి.మీ. పొడవుతో నిర్మించనున్న ఈ రైల్వే లైన్ మంధని, భూపాలపల్లి, తాడ్పాడు, గోపాలరావుపేటతో పాటు ఆసియాలోనే అతిపెద్ద గిరిజన జాతర జరిగే మేడారం మీదుగా వెళ్లనుంది. ప్రస్తుతం మణుగూరు నుంచి రామగుండం వెళ్లాలంటే భద్రాచలం రోడ్, కాజీపేట మీదుగా ప్రయాణించాల్సి వస్తుండగా, కొత్త రైల్వే అందుబాటులోకి వస్తే దాదాపు 90 కి.మీ. దూరం తగ్గనుంది. ఈ ప్రాజెక్టుతో ములుగు, పెద్దపల్లి, భద్రాద్రి కొత్తగూడెం జిల్లాల్లోని మారుమూల గిరిజన ప్రాంతాలకు తొలిసారిగా రైల్వే కనెక్టివిటీ లభించనుంది. మేడారం సమృద్ధి-సారలమ్మ జాతర, భద్రాచలం దేవస్థానానికి వెళ్లే భక్తులకు ప్రయాణం మరింత సులభతరం కానుంది. అదేవిధంగా సింగరేణి గనుల నుంచి బొగ్గ, ఖనిజాలు, ఎరువులు తదితర పారిశ్రామిక సరుకు రవాణాకు ఈ రైల్వే కీలకంగా మారుతుంది. దీంతో పారిశ్రామిక రవాణా వేగవంతం

అవుతుందని అధికారులు భావిస్తున్నారు. ప్రాజెక్టు కోసం డి.పీఆర్ తయారీ, భూసేకరణ, అనుమతుల బాధ్యతలను రైల్వే శాఖ చేపడుతుంది. నిర్మాణ పనులు, నిధుల సమీకరణ బాధ్యతలను ప్రైవేట్ భాగస్వామ్య సంస్థలకు అప్పగించనున్నారు. త్వరలో అదేవిధంగా సింగరేణి గనుల నుంచి బొగ్గ, ఖనిజాలు, ఎరువులు తదితర ఆహారాన్ని సమృద్ధి సమాచారం. మొదటి విడాలలో భూసేకరణ పూర్తి చేసి, బద్దెళ్లలో మొత్తం ప్రాజెక్టును పూర్తిచేయాలని కేంద్రం లక్ష్యంగా పెట్టుకుంది. ఇదిలా ఉండగా, కేంద్ర రైల్వే మంత్రి అశ్వినీ వైష్ణవ్ కేంద్ర మంత్రి కిషన్ రెడ్డి ఢిల్లీలో కలిశారు. తెలంగాణలో రైల్వే ప్రాజెక్టుల పురోగతి, ఎంఎంటీఎస్ సేవల మెరుగుదల, 42 ప్రధాన రైల్వే స్టేషన్ల అభివృద్ధి తదితర అంశాలపై చర్చించారు. తెలంగాణలో రైల్వే అభివృద్ధికి కేంద్ర ప్రభుత్వం పూర్తి సహకారం అందిస్తోందని కిషన్ రెడ్డి తెలిపారు.



చట్టాలున్నా ఆగని గోవధ

హిందువుల మనోభావాలతో ఆటలాడితే సహించం

బీజేపీ రాష్ట్ర అధ్యక్షుడు రాంచందర్ రావు

ప్రజానావ, హైదరాబాద్: తెలంగాణలో గోవధ నిషేధ చట్టాలు ఉల్లంఘనకు గురవుతున్నాయని బీజేపీ రాష్ట్ర అధ్యక్షుడు రాంచందర్ రావు ఆరోపించారు. రాష్ట్రవ్యాప్తంగా, ముఖ్యంగా హైదరాబాద్ లో గోవుల అక్రమ రవాణా, వధ జరుగుతోందన్నారు. చట్టాలు ఉన్నప్పటికీ కొందరు కావాలనే వాటిని ఉల్లంఘిస్తున్నారని ఆయన మండిపడ్డారు. హిందువుల మనోభావాలను దెబ్బ తీసేలా గోవధ జరుగుతోందని రాంచందర్ రావు ఆగ్రహం వ్యక్తం చేశారు. గోమాత రక్షణ కోసం శాంతియుతంగా పనిచేస్తున్న గోరక్షకులు, బీజేపీ కార్యకర్తలను అక్రమంగా అరెస్టు చేస్తున్నారని రాంచందర్ రావు ఆరోపించారు. గోరక్షకులపై నష్టపరిచేలా చేసిన కేసులను వెంటనే ఉపసంహరించుకోవాలని, అరెస్టు చేసిన కార్యకర్తలను తక్షణమే విడుదల చేయాలని డిమాండ్ చేశారు. తమ కార్యకర్తలపై విధించిన బెండ్లపేర్ల చర్యలను వెంటనే రద్దు చేయాలని, లేకపోతే రాష్ట్రవ్యాప్తంగా ఉద్యమం చేపడతామని హెచ్చరించారు. హైదరాబాద్ పరిసర ప్రాంతాల్లో గోవుల అక్రమ రవాణాను అడ్డుకునేందుకు ప్రత్యేక తనిఖీ కేంద్రాలు ఏర్పాటు చేయాలని ఈ సందర్భంగా రాంచందర్ రావు సూచించారు. గోవధకు పాల్పడి వారిపై క్రిమినల్ కేసులు నమోదు చేయాలని డిమాండ్ చేశారు. +రిటైర్మెంట్ పక్కపాత ధోరణిని విడిచిపెట్టి చట్టాన్ని అందరికీ సమానంగా అమలు చేయాలని బీజేపీ రాష్ట్ర అధ్యక్షుడు రాంచందర్ రావు విజ్ఞప్తి చేశారు. గోమాత హిందువుల జీవన విధానంలో పవిత్రమైన భాగమని, పండుగల పేరుతో గోవధ చేస్తే సహించబోమని హెచ్చరించారు. శాంతిభద్రతలకు భంగం కలిగించే శక్తులపై ప్రభుత్వం కఠినంగా వ్యవహరించాలని కోరారు. ఈ సందర్భంగా తెలంగాణలో గోవధ నిరోధక చట్టాన్ని కఠినంగా అమలు చేయాలని డిమాండ్ చేశారు. అరెస్టుయిన తమ కార్యకర్తలను వెంటనే విడుదల చేయమనే రాష్ట్రవ్యాప్తంగా బీజేపీ అధ్యక్షులలో ఉద్యమం చేపడతామని హెచ్చరించారు.

రాష్ట్రవ్యాప్తంగా ఘనంగా క్రీడా దినోత్సవం



ప్రజానావ, హైదరాబాద్: ప్రజా పాలన ప్రగతి ప్రణాళికలో భాగంగా నిర్వహిస్తున్న 'సోఫ్ట్ అండ్ యూత్ వారోత్సవాల' కార్యక్రమాల్లో భాగంగా గురువారం రాష్ట్రవ్యాప్తంగా 'క్రీడా దినోత్సవం'ను అత్యంత ఘనంగా నిర్వహించారు. తెలంగాణ రాష్ట్రంలోని 32 జిల్లా కేంద్రాల్లో జిల్లా కలెక్టర్లు మరియు అధికార యంత్రాంగం పర్యవేక్షణలో జిల్లా యువజన మరియు క్రీడాశాఖ అధ్యక్షులలో వివిధ క్రీడా పోటీలు విజయవంతంగా జరిగాయి. రాష్ట్ర స్థాయి ప్రధాన ఉత్సవాలు హైదరాబాద్ లోని ఎల్బీ స్టేడియంలో ఉత్సాహభరిత వాతావరణంలో నిర్వహించబడగా, యువత, క్రీడాకారులు, తల్లిదండ్రులు మరియు ప్రజల సుడి విశేష స్పందన లభించింది. తెలంగాణ సోఫ్ట్ అథ్లెటిక్ అధ్యక్షులలో జంట నగరాల్లోని గచ్చిబౌలి జీఎస్బీ స్టేడియం, కేవీబీఆర్ ఇండోర్ స్టేడియం, సరూర్ నగర్ ఇండోర్ స్టేడియం, జంఖానా గ్రౌండ్స్, సైకింగ్ వెల్ డ్రోమ్ తదితర క్రీడా వేదికల్లో ఇంటర్ స్టేడియా కాంపిటీషన్స్ నిర్వహించబడ్డాయి. పోటీల్లో అ+లథెటిక్స్, బాస్కెట్ బాల్, బ్యాడ్మింటన్, బాక్సింగ్, ఫెన్సింగ్, స్విమ్మింగ్, టేబుల్ టెన్నిస్, టెన్నిస్, ఫుట్ బాల్, చెస్, హ్యాండ్ బాల్, వాలీబాల్, కబడ్డీ, రెజ్లింగ్ తదితర క్రీడాకారుల క్రీడాకారులు ప్రతిభ కనబరిచారు. తెలంగాణ సోఫ్ట్ అథ్లెటిక్ అధికారిటీ మనోజింగ్ డైరెక్టర్ డాక్టర్ ఏ. సోని బాలాదేవి ఈ పోటీలను స్వయంగా పర్యవేక్షించారు. ఆమె వివిధ క్రీడా విభాగాల్లో పాల్గొంటున్న క్రీడాకారులను కలుసుకుని ఉత్సాహ పరిచారు. ఈ సందర్భంగా ఆమె మాట్లాడుతూ, ప్రజా పాలన ప్రగతి ప్రణాళికలో భాగంగా నిర్వహిస్తున్న సోఫ్ట్ అండ్ యూత్ వారోత్సవాలు రాష్ట్రవ్యాప్తంగా విజయవంతంగా కొనసాగుతున్నాయని తెలిపారు. యువతతో పాటు క్రీడాకారులు, తల్లిదండ్రులు మరియు సమాజంలోని వివిధ వర్గాల ప్రజల సుడి ఈ కార్యక్రమాలకు విశేష ఆదరణ లభిస్తోందన్నారు. సమాజంలోని అన్ని వర్గాల వారు, అన్ని వయస్సుల వారు క్రీడల పట్ల ఆసక్తి పెంపొందించుకోవాలి తెలంగాణ సోఫ్ట్ అథ్లెటిక్ కృషి చేస్తోందని ఆమె పేర్కొన్నారు. ప్రతి ఒక్కరూ తమకు నచ్చిన క్రీడల్లో పాల్గొనే అవకాశాలను కల్పించడం ద్వారా ఆరోగ్యకరమైన సమాజ నిర్మాణం సాధ్యమవుతుందని ఆమె అభిప్రాయపడ్డారు. ఈ కార్యక్రమంలో తెలంగాణ సోఫ్ట్ అథ్లెటిక్ డిప్యూటీ డైరెక్టర్లు రవితేజ, సుజాత, శ్రీనివాస్, స్టేడియం అడ్మినిస్ట్రేటర్లు రవికుమార్, రాజీవ్, నందకిషోర్, కన్నం మధు, ఏఆర్వో కాలేరు సురేష్ తదితరులు పాల్గొన్నారు.

కొనుగోలు కేంద్రంలో మంటలు

ప్రజానావ, ఖమ్మం: ఖమ్మం రూరల్ మండలం తీర్థాల గ్రామంలో గల ధాన్యం కొనుగోలు కేంద్రం సమీపంలో రైతులు పొలాల్లో చెత్తకు నిప్పులించడంతో ఆ మంటలు గాలికి వ్యాపించి కొనుగోలు కేంద్రంలోని వరి ధాన్యం బస్తాలకు అంటుకున్నాయి. దీంతో అక్కడ కాంటాలు వేసి ఉంచిన వరి బస్తాలకు అగ్నిపాతం మంటల్లో చిక్కుకుని దగ్ధమయ్యాయి. రైతులు అగ్నిపాతం ప్రయత్నించినప్పటికీ, గాలులు బలంగా వీయడంతో మంటలు అదుపులోకి రావడం లేదని ఆందోళన వ్యక్తం చేసారు. ఫైర్ సిబ్బందికి సమాచారం అందించినా స్పందన అలభ్యమైందని రైతులు ఆరోపిస్తున్నారు. ఈ ఘటనలో సుమారు లక్షల రూపాయల నష్టం వాటిల్లినట్లు వాపోతున్నారు. మంటలు పూర్తిగా అదుపులోకి రాకపోతే ఇంకా పెద్ద ఎత్తున ధాన్యం నష్టపోయే ప్రమాదం ఉందని రైతులు భయాందోళన వ్యక్తం చేస్తున్నారు.

పంట కొనుగోలుపై సీఎం మొద్దు నిద్ర వీడాలి

- రేవంత్ రెడ్డికి కేటీఆర్ ఘాటు బహిరంగ లేఖ
- రైతుల ఆత్మహత్యలు, కొనుగోలు కేంద్రాల సమస్యలపై మండిపాటు
- కాంటా పెట్టిన కాంగ్రెస్ కౌంటిడౌన్ మొదలైంది

ప్రజానావ, హైదరాబాద్: రాష్ట్రంలో పంట కొనుగోలు సంక్షోభంపై ముఖ్యమంత్రి రేవంత్ రెడ్డి మొద్దు నిద్ర వీడాలని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రస్థాయిలో విమర్శించారు. రైతులు కొనుగోలు కేంద్రాల్లో ఇబ్బందులు పడుతున్నా ప్రభుత్వం స్పందించడం లేదని మండిపడ్డారు. ఈ మేరకు సీఎం రేవంత్ రెడ్డికి కేటీఆర్ బహిరంగ లేఖ రాశారు. రాష్ట్రంలో రైతులు రోడ్డుకి నిరసనలు చేస్తున్నా ప్రభుత్వం పట్టించుకోవడం లేదని కేటీఆర్ ఆరోపించారు. కొనుగోలు కేంద్రాల్లో రైతులు రోజూ తరబడి వడిగావులు పడుతున్నారని, కొందరు అక్కడికక్కడే కుప్పకూలి ప్రాణాలు కోల్పోతున్నారని పేర్కొన్నారు. అయినా ప్రభుత్వం స్పందించకపోవడం దారుణమన్నారు. రైతులు తమ పంటను



తామే తగలబెట్టుకునే పరిస్థితి నెలకొనడం ప్రభుత్వ వైఫల్యానికి నిదర్శనమని విమర్శించారు. తెలంగాణ వ్యాప్తంగా రైతులు ధర్మాలు, రాసారోకోలు చేస్తున్నారని, రాష్ట్రంలో రైతు నిరసనలతో హోరెత్తుతోందని తెలిపారు. కేటీఆర్ హయాంలో

కొనుగోలు వ్యవస్థ పక్కనపెట్టి సాగేదని, కరోనా సమయంలో కూడా చివరి గింజ వరకు కొనుగోలు చేశామని గుర్తుచేశారు. ప్రస్తుతం గన్నీ బ్యాగుల కోసం కూడా రైతులు దబ్బలు చెల్లించాల్సిన పరిస్థితి వచ్చిందని మండిపడ్డారు. వరంగల్ నుంచి ఖమ్మం వరకు అనేక జిల్లాల్లో కొనుగోలు కేంద్రాల్లో సరైన కొనుగోలు జరగడం లేదని, కొన్నిచోట్ల ఒక్క లాభి లోడ్ కూడా ఎత్తడం లేదని ఆరోపించారు. కొనుగోలులో భారీ తరుగులు తీస్తున్నారని అన్నారు. అసెంబ్లీ ఎన్నికల్లో ఇచ్చిన హామీల ప్రకారం బోసిన ఇవ్వకపోవడమే కాకుండా, పంట కొనుగోలు కూడా చేయకపోతే రైతులకు ప్రభుత్వం క్షమాపణ చెప్పాలని డిమాండ్ చేశారు. కొనుగోలు కేంద్రాల వద్ద మృతి చెందిన రైతు కుటుంబాలకు రూ.25 లక్షల చొప్పున పరిహారం ఇవ్వాలని కోరారు. రాష్ట్రవ్యాప్తంగా రైతుల ఆందోళనల కొనసాగుతున్న నేపథ్యంలో మే 23న జరిగే కేబినెట్ సమావేశంలోనైనా ప్రభుత్వం దిద్దుబాటు చర్యలు చేపట్టాలని కేటీఆర్ డిమాండ్ చేశారు. రైతుల పంటలను వెంటనే కొనుగోలు చేసి, వారి కష్టానికి తగిన ప్రతిఫలం అందించాలని లేఖలో పేర్కొన్నారు.

ఎంజీపీ బ్రాండింగ్ క్రియేట్ చేయాలి

విద్యార్థులకు సమగ్ర విద్యాబోధన జరగాలి

8 వ తరగతి నుండే నీట్ ,ఎంసెట్ తర్ఫీదు

100 శాతం ఉత్తీర్ణత సాధించిన పాఠశాలలకు అభినందనలు

పూలే గురుకులు పాఠశాలల ఫలితాలపై సమీక్షలో మంత్రి పాన్సం



ప్రజానావ, హైదరాబాద్: మహాత్మా జ్యోతిబాబా పూలే గురుకుల విద్యాలయాల పనితీరు పై మంత్రి పాన్సం ప్రభాకర్ గారు గురువారం సమాక్ష సమావేశం నిర్వహించారు. పదవ తరగతి, ఇంటర్మీడియట్ ఫలితాలలో వంద శాతం ఉత్తీర్ణత సాధించిన పాఠశాలల (ప్రిన్సిపాల్స్) ను అభినందించారు. ఫలితాలు తక్కువగా వచ్చిన గురుకుల విద్యార్థులను కారణాలు సమాక్షించుకోవాలని ఆయన సూచించారు. వచ్చే విద్యార్థులందరికీ మంచి ఫలితాలు సాధించేలా పని చేయాలని ఆయన అన్నారు. సమీక్ష సమావేశంలో మంత్రి పాన్సం ప్రభాకర్ మాట్లాడుతూ మహాత్మా జ్యోతిబాబా పూలే గురుకుల పాఠశాలలు వచ్చే విద్యా సంవత్సరంలో రాష్ట్రంలోనే అగ్రగామిగా ఉండాలని ఆదేశించి అధికార బృందం పని చేయాలని మంత్రి పాన్సం ప్రభాకర్ ఆంక్షించారు. విద్యార్థులకు చదువులతో పాటు ఆటలు , సాంస్కృతిక కార్యక్రమాలు, సైన్స్, ఏఐ, తదితర అంశాలపై ఉన్నత స్థాయిలకు ఎదిగేలా ప్రోత్సహించాలని ఆదేశించారు. వంద శాతం ఉత్తీర్ణత సాధించిన పాఠశాలలను అభినందించడంతో పాటు ఉత్తీర్ణత శాతం తక్కువగా వచ్చిన పాఠశాలల (ప్రిన్సిపాల్) లను మందించారు. వచ్చే విద్యా సంవత్సరంలో మంచి ఫలితాలు రాబట్టాలని సూచించారు. గతంలో 327 స్కూల్ లలో 301 స్కూల్ లో ప్రైవేట్ భవనాల్లో ఉన్నాయని, ప్రభుత్వం విద్యకు ప్రధానత ఇవ్వడం తో గురుకులాలు అదృతంగా పని చేస్తున్నాయని తెలిపారు. గురుకుల పాఠశాలలో అన్ని రకాల మౌలిక సదుపాయాలు కల్పిస్తున్నామని, ప్రభుత్వం మేన్ ఛార్జీలు కాన్సూటిక్ చార్జీలు పెంచి విద్యార్థులకు నాణ్యమైన భోజనం అందిస్తున్నామని తెలిపారు. తల్లిదండ్రులు ప్రభుత్వం మీద విశ్వాసంతో

,అధ్యాపకుల విశ్వాసంతో తమ పిల్లలను గురుకులాలకు పంపిస్తున్నారని తల్లిదండ్రుల కన్నా ఎక్కువగా ఉపాధ్యాయుల తోనే పిల్లలు సమయం ఇస్తారని తమ సొంత పిల్లల మాదిరి విద్యార్థులను చూసుకోవాలని ఆంక్షించారు. విద్యార్థులకు మంచి నాణ్యత, చెడదాన అధ్యాపకులు దిక్కుచే అని తెలిపారు. 026-27 సంవత్సరానికి రాష్ట్రంలోని అన్ని బీసీ సంక్షేమ శాఖ గురుకులాలు మరింత సమర్థవంతంగా విజయాలు సాధించాలని ఆంక్షించారు. ఎవరిని ఇబ్బంది పెట్టి పని చేయించుకోవడం లేదని పూర్తి స్థాయిలో విద్యా బోధన జరగాలని ఆదేశించారు. ప్రైవేట్ భవనాల్లో నెల వారి అద్దె కడుతున్నప్పటికీ మౌలిక సదుపాయాలు లేకపోతే కల్పించుకునే బాధ్యత ప్రిన్సిపాల్ లది సూచించారు. టాయిలెట్స్, ఫ్యాన్స్, ఇతర మౌలిక సదుపాయాలు ఏం ఇబ్బందులు లేకుండా చూసుకోవాలని తెలిపారు. ఎంజీపీ గురుకులాలు అద్భుతంగా ఉండాలంటే అందరూ కలిసి సమీక్ష గా ఒక కుటుంబం లాగ పని చేయాలన్నారు. పిల్లల ఉజ్వల భవిష్యత్తు జ్ఞాపకాలపై ఆధారపడి ఉండవద్దు. సమాజంలో ఏ విధంగా బతకాలి , డిసి ప్లెస్, తల్లిదండ్రుల తో ఎలా వ్యవహరించాలి. పెద్దలతో ఎలా మాట్లాడాలి అని విద్యార్థులకు నేర్పించాలని సూచించారు. చిన్న చిన్న కారణాలతో గురుకులాల్లో స్కూల్ జరుగుతున్నాయని విద్యార్థుల్లో మనో ధైర్యాన్ని కల్పించాలని వారిలో మోటివేషింగ్ కల్పించాలన్నారు. జిల్లాలో ఉన్న స్కూల్స్ వారిగా సమీక్షలు చేస్తూ వంద శాతం ఫలితాలు వచ్చిన స్కూల్స్ అభినందిస్తూ.. తక్కువ ఫలితాలు వచ్చిన స్కూల్స్ అత్యవసరం చేసుకోవాలని

సూచించారు. అధ్యాపకులంతా ఎంజీపీ కి ప్రాధాన్య ఇమేజ్ క్రియేట్ చేయాలని పేర్కొన్నారు. పదవ తరగతి 98.45 శాతం ఉత్తీర్ణత సాధించడం పట్ల సెక్రటరీ సైదులు తో పాటు ప్రిన్సిపాల్ లను అభినందించారు. 500 వచ్చిన మార్కులు 97.88 లుంది విద్యార్థులకు సచ్చాయనీ 204 ఎంజీపీ గురుకులాలు 100 శాతం ఫలితాలు సాధించాయని సంతోషం వ్యక్తం చేశారు. 65 స్కూల్స్ వెనుకబడి ఉన్నాయని ఆ స్కూల్స్ అత్యవసరం చేసుకోవాలి ఉత్తీర్ణత తక్కువగా వస్తే మంచిది కాదని హెచ్చరించారు. ఇంటర్మీడియట్ డ్యూటీయూ సంవత్సరంలో 90.31 శాతం , ఒకేషన్లో డ్యూటీయూ సంవత్సరంలో 97.72 శాతం , ఇంటర్మీడియట్ ప్రథమ సంవత్సరం లో 85.80 శాతం, ఒకేషన్లో ప్రథమ సంవత్సరంలో 95.81 శాతం పాస్ శాతం ఉందని 900 పైన మార్కులు సాధించిన విద్యార్థులు 4183 మంది విద్యార్థులు , 980 మార్కులు పైన 496 మంది విద్యార్థులు సాధించిన ఇంటర్మీడియట్ లో తక్కువ ఉత్తీర్ణత శాతం వచ్చిన గురుకులాలను హెచ్చరించారు. 35 విద్యా సంస్థలు ఇంటర్మీడియట్ డ్యూటీయూ సంవత్సరంలో 100 శాతం ఉత్తీర్ణత సాధించాయని అభినందించారు. ఇంటర్మీడియట్ ప్రథమ సంవత్సరంలో 8 విద్యా సంస్థలు 100 శాతం ఉత్తీర్ణత సాధించాయన్నారు. ఎంజీపీ లో చదివిన పదవ తరగతి పాస్ అయిన విద్యార్థులకు నేరగా ఇంటర్మీడియట్ తరగతులకు అడ్మిషన్ ఇచ్చేలా చర్యలు తీసుకోవాలన్నారు. గురుకుల పాఠశాలల్లో అవసరమైన మౌలిక సదుపాయాలు ఇంకా ఏమీ అవసరమని ప్రతిపాదనలు ఇవ్వాలని సూచించారు.

జాతీయ రహదారిపై కంటెయిన్లలో మంటలు

మంటల ధాటికి 8 కొత్త కార్లు బుగ్గి

ప్రజానావ, మెదక్: మెదక్ జిల్లాలో భారీ అగ్నిప్రమాదం జరిగింది. తూప్రాన్ సమీపంలో జాతీయ రహదారి ఎన్ఎస్-44 పై ప్రయాణిస్తున్న కంటెయిన్ లో ఒక్కసారిగా మంటలు చెలరేగాయి. మహారాష్ట్ర వైపు నుంచి హైదరాబాద్ కు

వస్తున్న ఈ కంటెయిన్ లో అగ్నికి ఆహారమైంది. సమాచారం అందుకున్న పోలీసులు సంఘటనా స్థలానికి చేరుకుని సహాయక చర్యలు చేపట్టారు. ఈ ఘటనపై పోలీసులు కేసు నమోదు చేసి దర్యాప్తు చేపట్టారు. పోలీసులు తెలిపిన వివరాల ప్రకారం.. లాంబో కోత్తగా తరలిస్తున్న ఎనిమిది మారుతీ కార్లు ఉన్నాయి. మంటలు ఒక్కసారిగా వ్యాపించి కంటెయిన్ తో పాటు అన్ని కార్లు పూర్తిగా దగ్ధమయ్యాయి. మంటలు ఎగిసినదంతో జాతీయ రహదారిపై భయాందోళన వాతావరణం నెలకొంది. స్థానికులు వెంటనే పోలీసులకు, అగ్నిమాపక శాఖకు సమాచారం అందించారు. సమాచారం అందుకున్న ఫైర్ సిబ్బంది ఘటనా స్థలానికి చేరుకుని తీవ్రంగా శ్రమించి మంటలను అదుపులోకి

తీసుకొచ్చారు. అగ్నిప్రమాదం కారణంగా రహదారిపై కాసేపు ట్రాఫిక్ అంతరాయం ఏర్పడింది. భద్రతా చర్యల్లో భాగంగా హైదరాబాద్ వైపు వెళ్లే వాహనాలను పోలీసులు తాత్కాలికంగా నిలిపివేశారు. ఈ ప్రమాదంలో ఎలాంటి ప్రాణనష్టం జరగకపోవడం ఉర్రటాన్నిచ్చే విషయం. అయితే కోట్ల రూపాయల ఆస్తి నష్టం జరిగినట్లు అధికారులు అంచనా వేస్తున్నారు. షార్ట్ సర్క్యూట్ లేదా సాంకేతిక లోపం వల్లే ఈ మంటలు చెలరేగి ఉండొచ్చని ప్రాథమికంగా భావిస్తున్నారు. ఈ ఘటనతో జాతీయ రహదారిపై భారీగా ట్రాఫిక్ జామ్ ఏర్పడగా, ప్రయాణికులు తీవ్ర ఇబ్బందులు ఎదుర్కొన్నారు. ప్రస్తుతం పరిస్థితి అదుపులోకి వచ్చినట్లు అధికారులు తెలిపారు.

తెలుగు రాష్ట్రాల్లో నిప్పుల వాన

ఎండల తీవ్రతతో రికార్డు ఉష్ణోగ్రతలు

పెదగురాళ్లలో 48.1, ముత్తూరులో 46.5 డిగ్రీలు సమోదు

ప్రజానావ, హైదరాబాద్/విజయవాడ: ఎండలు తారెత్తిస్తున్నాయి. ఎండల తీవ్రతతో తెలంగాణ రాష్ట్రాలు నిప్పుల కుంపటిని తలపిస్తున్నాయి. ఏపీ, తెలంగాణలో ఉష్ణోగ్రతలు మరింత పెరిగాయి. అంతకుంతకూ ఎండ తీవ్రత పెరిగిపోయి రికార్డు స్థాయిలో ఉష్ణోగ్రతలు సమోదవుతున్నాయి. ప్రజలు బయటకు అడుగుపెట్టాలంటేనే బాబోయో ఎండ అనే పరిస్థితులు కనిపిస్తున్నాయి. ఆకాశం నుంచి నిప్పుల వర్షం కురిపిస్తున్నాడా అన్నట్లుగా ఉష్ణోగ్రతలు రోజురోజుకూ రికార్డు స్థాయిలో పెరుగుతున్నాయి. గురువారం రాష్ట్రంలో ఎలుచోట్ల రికార్డు ఉష్ణోగ్రతలు సమోదయ్యాయి. ఏపీలో అత్యధికంగా పిడుగురాళ్లలో 48.1, తెలంగాణలోని పెద్దపల్లి జిల్లా ముత్తూరులో 46.5, సూర్యాపేట జిల్లా ముసగాల్లో

46.5 డిగ్రీలు ఉష్ణోగ్రతలు సమోదయ్యాయి. మార్కాపురం జిల్లా కనిగిరిలో అత్యధికంగా 48.3 డిగ్రీలు సమోదు కాగా, కృష్ణా జిల్లా కంకిపాడులో 47.7 డిగ్రీలు ఉష్ణోగ్రతలు సమోదయ్యాయి. ఏలూరు జిల్లా చింతపూడిలో 47.3 డిగ్రీలు ఉష్ణోగ్రతలు, పల్నాడు జిల్లా అచ్చంపేటలో 47.4 డిగ్రీలు ఉష్ణోగ్రతలు, ఎన్టీఆర్ జిల్లా నందిగామలో 47.2 డిగ్రీలు ఉష్ణోగ్రతలు, ఎన్టీఆర్ జిల్లా కంచినపల్లిలో 46.8 డిగ్రీలు ఉష్ణోగ్రతలు, బాపట్ల జిల్లా ఇంకొల్లలో 46 డిగ్రీలు ఉష్ణోగ్రత సమోదయ్యాయి. ఏపీలోని వేటపాటి (బాపట్ల), నందివాడ (కృష్ణాలో) 47.6 డిగ్రీలు, ఎన్టీఆర్ జిల్లా తొర్రగుడిపాడు, ప్రకాశం జిల్లా అద్దంకిలో 47.4 డిగ్రీలు ఉష్ణోగ్రత సమోదయ్యాయి. ఏలూరు జిల్లా అల్లిపల్లిలో 47.3 డిగ్రీలు, నందనమార్కెట్ (మార్కాపురం)లో 46.6, కూనవరం (పోలవరం)లో 46.5, కావలి (శ్రీపొట్టి శ్రీరాములు నెల్లూరు)లో 46.4, తెనాలి (గుంటూరు)లో 46 డిగ్రీలు ఉష్ణోగ్రతలు సమోదయ్యాయి. రాష్ట్రంలోని 18 జిల్లాల్లో 45 డిగ్రీలకు పైగా ఉష్ణోగ్రతలు సమోదయ్యాయి వాతావరణశాఖ అధికారులు తెలిపారు. 20 జిల్లాల్లోని 200 మండలాల్లో 44 డిగ్రీలకు పైగా ఉష్ణోగ్రతలు సమోదయ్యాయి. సోమవారం వరకు ఎండల తీవ్రత కొనసాగుతుందని అధికారులు తెలిపారు. తెలంగాణలోని భద్రాద్రి కొత్తగూడెం జిల్లా చుంచపల్లిలో 46.4, మహబూబాబాద్ జిల్లా కురవిలో 46.3, ఆదిలాబాద్ జిల్లా జైనాపల్లో 46.2, సిద్దిపేట జిల్లా అక్కన్నపేటలో 46.1 డిగ్రీలు ఉష్ణోగ్రతలు సమోదయ్యాయి అధికారులు వెల్లడించారు. రాష్ట్రంలోని 20 జిల్లాల్లో ఉ



ష్ణోగ్రతలు 46 డిగ్రీలు దాటాయి. భానుడి భగభగలతో జనం ఇంటి నుంచి కాలు బయట పెట్టడానికి భయపడుతున్నారు. ఏవైనా అత్యవసర పరిస్థితి ఎదురైనా ఎండలకు హడలపోతున్నారు. గత వారం నుంచి ఉదయం మొదలు కొని సాయంత్రం వరకూ తీవ్రమైన ఉష్ణోగ్రతతో పాటు సెగలు కత్తి ఎండే కనిపిస్తూ ఉండటంతో సాధారణమైన పనులు చేసుకోవడానికి ప్రజలు బెంబేలెత్తిపోతున్నారు. వృద్ధులు, అనారోగ్య సమస్యలు ఉన్నవారు ఈ ఎండలకు ఎక్కువగా ఇబ్బంది పడుతున్నారు. ఏసీలు ఉన్న వారు ఏసీ చూపగా, ఫ్యాన్లు ఉన్నవారు ఫ్యాన్లు మూలుసే సేద తీసుతూ ఊపిరి పీల్చుకుంటున్నారు. సాయంత్రం ఆరు దాటితే గానీ ఎండ తీవ్రత తగ్గకపోవడంతో ఈ ఎండల నుంచి ఎప్పుడూ ఉపశమనం పొందుతామా అని ఎదురుచూస్తున్నారు ప్రజలు.

లోన్ రికవరీ ఆడగాలకు కల్లెం

- కొత్త నిబంధనలు ప్రతిపాదించిన ఆర్బీబి
- కస్టమర్లను వేధించే చర్యలపై ఆంక్షలు

న్యూఢిల్లీ: రుణాల వసూళ్ల పేరుతో కస్టమర్లను వేధించే బ్యాంకులు, రికవరీ ఏజెంట్లపై రిజర్వ్ బ్యాంక్ ఆఫ్ ఇండియా (ఆర్బీబి) కఠిన చర్యలకు సిద్ధమైంది. లోన్ రికవరీ ప్రక్రియలో అనుసరించాల్సిన నియమావళిపై కొత్త ముసాయిదా నిబంధనలను ఆర్బీబి విడుదల చేసింది. 'కండక్ట్ ఆఫ్ రెగ్యులేటెడ్ ఎంటిటీస్ ఇన్ రికవరీ ఆఫ్ లోన్స్ అండ్ ఎంగేజ్మెంట్ ఆఫ్ రికవరీ ఏజెంట్స్' పేరిట రూపొందించిన ఈ ముసాయిదాపై మే 31 వరకు ప్రజలు, వాటాదారుల అభిప్రాయాలను స్వీకరించనుంది. అక్టోబర్ 1 నుంచి ఈ నిబంధనలు అమల్లోకి వచ్చే అవకాశం ఉంది. వ్యక్తిగత, కారు, గృహ రుణాల చెల్లింపుల్లో అలస్యం జరిగిన సందర్భాల్లో కస్టమర్ల మెంటల్ ఫోన్లను లాక్ చేయడం, ఫీచర్లను నిలిపివేయడం వంటి చర్యలకు ఆర్బీబి అడ్డుకట్ట వేసింది. అయితే ఆ



మొబైల్ లేదా టాబ్లెట్ కొనుగోలుకే బ్యాంకు రుణం ఇచ్చినట్లయితే మాత్రమే, అది కూడా 90 రోజుల గడువు దాటిన తర్వాతే పరిమిత చర్యలు తీసుకునే హక్కు ఉంటుంది స్పష్టం చేసింది. అలాగే ఫోన్ బ్లాక్ చేసినా ఇంటర్నెట్ సేవలు, ఇన్ కమింగ్ కాల్స్, అత్యవసర సేవలు, ప్రభుత్వ అత్యవసర అలర్సులను

నిలిపివేయరాదని పేర్కొంది. ఒకవేళ కస్టమర్ బకాయిలు చెల్లెనే గంటలోపే ఫోన్పై ఉన్న ఆంక్షలు తొలగించాలని ఆదేశించింది. అలస్యం జరిగితే గంటకు రూ.250 చొప్పున బ్యాంకు పరిహారం చెల్లించాల్సి ఉంటుందని స్పష్టం చేసింది. లోన్ రికవరీ కోసం బ్యాంకు నిబ్బంది లేదా రికవరీ ఏజెంట్లు చేసే కాల్స్, వాటి సమయాలు, ఉపయోగించిన సంబర్ధ వివరాలను రికార్డ్ చేయాలని ఆర్బీబి సూచించింది. ఆడియో, టెక్స్ సంభాషణలను భద్రపరచాలని తెలిపింది. రుణగ్రహీతలతో అసభ్యంగా మాట్లాడటం, బెదిరింపులకు దిగడం, వ్యక్తిగత వివరాలు లేదా ఆడియో, వీడియోలను సోషల్ మీడియాలో పోస్టు చేయడం వంటి చర్యలను ధ్వారా నిషేధించింది. అలాగే సామాజిక మాధ్యమాల ద్వారా అవమానకర సందేశాలు పంపడం, వదేపదే కాల్స్ చేసి వేధించడం వంటి చర్యలపై కూడా కఠిన ఆంక్షలు విధించనుంది. రుణాల వసూళ్ల ప్రక్రియలో పాఠదర్లకత, వినియోగదారుల గౌరవం కాపాడడమే ఈ కొత్త నిబంధనల ప్రధాన ఉద్దేశమని ఆర్బీబి పేర్కొంది.

రేవంత్ ఫ్యూచర్ సిటీ

కలల నగరమా? కాగితాల ప్రాజెక్టు?

రేవంత్ రెడ్డి నాయకత్వంలో తెలంగాణలో కాంగ్రెస్ ప్రభుత్వం ఏర్పడి దాదాపు రెండున్నరేళ్లు దాటింది. ఇక రేవంత్ రెడ్డికి ఉన్నది కేవలం రెండేళ్ల కాలం మాత్రమే. ఈ రెండేళ్లలో ఆయన అనుకున్న పనులు నెరవేరుస్తారా అన్నది అనుమానమే. ఎందుకంటే ఈ రెండున్నరేళ్లలో గట్టిగా ఒక నిర్మాణాత్మక పనికూడా చేపట్టలేదు. ఏ ఒక్క ప్రాజెక్టును పూర్తి చేయలేదు. ఎందుకంటే కేవలం సంక్షేమాలతో నెట్టుకు వస్తున్నారు. రేవంత్ కార్డులు పెంచడం, సస్పెన్షన్లు ఇవ్వడం, రైతు భరోసా వేయడం వంటివన్నీ అభివృద్ధి కిందకు రావు. ఈ క్రమంలో ఆయన పెద్ద పనిని తలన పెట్టుకున్నారు. అదే ఫ్యూచర్ సిటీ. ఇప్పుడున్న హైదరాబాద్ ఇంతగా పెరగడానికి కొన్ని దశాబ్దాలు పట్టింది. మెల్బోర్న్ ఇది అల్లుకుంటూ పోవడం వల్ల పెరిగిందే తప్ప రాత్రికి రాత్రి పెరగలేదు. చంద్రబాబు సైబరాబాద్ కు బీజం వేసినా, ఇవాళ ఓఆర్ఆర్ వరకు నగరం విస్తరించడానికి దాదాపు రెండున్నర దశాబ్దాల కాలం పట్టింది. అందువల్ల ఒక సిటీని కట్టాలంటే అనుకున్నంత ఈజీగా అమాంతంగా కట్టలేం. అమరావతి కోసం నిధులు ఉండి చంద్రబాబు నానా తంటాలు పడుతున్నారు. మధ్యలో జగన్ మోగిన్ అంటూ కొత్త పల్లవి అందుకున్నారు.

అమరావతి ఇప్పట్లో పూర్తి అయ్యేలా లేదు. పోలవరం కట్టడానికి దాదాపు 15 ఏళ్లు పట్టింది. నిధులు ఉండి, అధునిక సాంకేతిక పరిజ్ఞానం ఉపయోగిస్తే ప్రణాళికా బద్ధంగా ముందుకు సాగవచ్చు. కానీ ఫ్యూచర్ సిటీ కోసం రూపాయి కూడా వెచ్చించడానికి లేదు. నిధుల లేమి రాష్ట్రాన్ని పట్టి పీడిస్తోంది. అక్కడ భూములు సేకరించి ఉన్నాయి కనుక ఫ్యూచర్ సిటీ కట్టేయలేం. కొన్ని కార్యాలయాలు తరలించినా, కొందరికి భూములు కేటాయించినా ఇది సాధ్యం అయ్యే పనికాదు. దీనికి తోడు కేవలం రెండేళ్ల రెండేళ్ల కాలం మాత్రమే ఉంది. ఫ్యూచర్ సిటీలో అంతర్జాతీయ ప్రమాణాలతో మౌలిక వసతులు ఏర్పాటు చేయాలని, నెట్ జీరో తరహాలో రూపకల్పన చేయాలని ముఖ్యమంత్రి రేవంత్ రెడ్డి అధికారులకు ఆదేశాలు ఇచ్చారు. ఇందులో ఎలాంటి రాజీ పడద్దని కూడా చెప్పారు. ఈ మేరకు ప్రపంచస్థాయి నగరాలను అధ్యయనం చేసి ఫ్యూచర్ సిటీ నిర్మాణాన్ని చేపట్టాలన్నారు. ఇప్పటికే అక్కడ ఓ ఈవెల్ నిర్వహించి, పెట్టుబడిదారులను ఆహ్వానించినా, అక్కడ ఎలాంటి మౌలిక వసతులు లేకుండా ఎలా అడుగు వేస్తారో అధికారులకు కూడా అర్థం కాదు. ఫ్యూచర్ సిటీలో భూ కేటాయింపులు, పరిశ్రమల ఏర్పాటు అంశాలపై ఎన్ని ఆదేశాలు జారీ చేసినా నిర్దిష్ట ప్రణాళిక మేరకు ముందుకు సాగాల్సి ఉంటుంది. ప్రజాప్రతినిధులు, సివిల్ సర్వీస్ అధికారులు, జర్నలిస్టుల కోసం 500 ఎకరాలు కేటాయించాలని నిర్ణయించారు. మౌలిక సదుపాయాల నిర్మాణం తర్వాతే భూ కేటాయింపులు జరపాలన్నారు. అంతర్జాతీయ స్థాయి సంస్థలను ఫ్యూచర్ సిటీకి తీసుకువచ్చేలా కృషి చేయాలని అధికారులకు సూచించారు. కేంద్ర ప్రభుత్వం ప్రకటించిన హెల్త్ క్లస్టర్ను కూడా తీసుకొద్దామని, అవసరమైతే ప్రధాని సరేంద్రమోదీని కలిసి హెల్త్ క్లస్టర్ కేటాయించాలని విజ్ఞప్తి చేద్దామన్నారు. జూన్ నెలలో ఫ్యూచర్ సిటీ ఇండస్ట్రియల్ పార్కులో పరిశ్రమల ఏర్పాటుకు శంకుస్థాపన జరిగేలా చర్యలు తీసుకోవాలని అధికారులకు ముఖ్యమంత్రి రేవంత్ రెడ్డి సూచించారు. భూ కేటాయింపు జరిగిన వెంటనే పరిశ్రమల నిర్మాణం ప్రారంభించేలా నిబంధనలు రూపొందించాలన్నారు. పెట్టుబడులను ఆకర్షించటం కోసం 'ఇన్వెస్ట్ తెలంగాణ' పేరిట ప్రత్యేక సెలెన్ ఏర్పాటు చేయాలని, దీనికి లోగో, వెబ్సైట్ రూపొందించాలని ఆదేశించారు. పెట్టుబడులకు ముందుకొచ్చేవారికి ఎస్ఎస్ టీఎస్ వ్యవస్థను తీసుకురావాలని, గ్రూప్-1 స్థాయి అధికారులను నియమించాలన్నారు. ఇవన్నీ బాగానే ఉన్నా, అక్కడ మౌలిక వసతులు, ముఖ్యంగా రోడ్లు, నీరు, విద్యుత్ వంటి సౌకర్యాలను పెద్ద ఎత్తున చేపట్టాల్సి ఉంటుంది. బుల్డెజ్ ట్రయిన్ ప్రాజెక్టు కోసం భూ సేకరణ ప్రారంభించాలని ఆదేశాలు జారీ చేసినా, అందుకు కేంద్రం త్వరగా నిధులు విడుదల చేయాల్సి ఉంది. 1500 ఎకరాల్లో డేటా సెంటర్ ఏర్పాటు చేయాలన్నారు. ఇంతవరకు బాగానే ఉన్నా ఫ్యూచర్ సిటీ దేనికి ప్రాధాన్యం అన్నది కూడా ముఖ్యమే. ఇప్పటికప్పుడు అక్కడికి వెళ్లి ఉండలేం. అక్కడ ఎలాంటి మౌలిక వసతులు లేకుండా ఎవ్వరు కూడా ఉండలేరు. ఇది ఓరకంగా చెప్పాలంటే త్రిశంకు స్వర్గాన్ని సృష్టించడమే అవుతుంది. 2029లో జరిగే ఎన్నికల తర్వాత కూడా తానే ముఖ్యమంత్రిగా ఉంటానని... పదిన్నరేళ్లు సీఎంగా పనిచేసి రికార్డు సృష్టించిన రేవంత్ రెడ్డి ఇటీవలే ప్రకటించారు. బహూశా ఇదే ధీమాతో మరో పదేళ్లు దీని గురించి ప్లాన్ వేసుకున్నారా అన్నది తెలియదు. ఒకవేళ సిఎం రేవంత్ రెడ్డిని ప్రజలు మరోమారు గెలిపించక పోతే ఫ్యూచర్ సిటీ ఫ్యూచర్ ఏంటన్నది ప్రశ్నార్థకం. ఒకవేళ కాంగ్రెస్ అధికారంలోకి వచ్చినా ఎవరు సిఎం అన్నది అప్పుడే నిర్ణయం. ఒక్క వైఎస్ విషయంలో మాత్రమే రెండో ఆలోచన లేకుండా ఆయనను సిఎం చేశారు. అధిష్టానం ఎవరిని నిర్ణయిస్తే వారే ముఖ్యమంత్రి అని ప్రకటించడం కాంగ్రెస్ ఆనవాయితీ. దీనికి భిన్నంగా, వచ్చే ఎన్నికల తర్వాత కూడా తానే ముఖ్యమంత్రి అని రేవంత్ రెడ్డి ప్రకటించుకున్నారు. ఆయన చేసిన ఈ ప్రకటన కొంతమంది కాంగ్రెస్ నాయకులకు మింగుడు పడకపోవచ్చు. అయితే తనకు తాను ఇలా ప్రకటించుకున్నా పరిస్థితులు మన చేతుల్లో లేవు. తమిళనాడు, కేరళ, బెంగాల్ పరిస్థితులు చూశాం. వచ్చే రెండేళ్లలో ప్రభుత్వం పట్ల ప్రజల్లో వ్యతిరేకత ఏర్పడకుండా జాగ్రత్తలు తీసుకోవడం చాలా ముఖ్యం. మంత్రుల తీరు కూడా ఎవరికి వారే యమునా తీరే అన్నట్లుగా ఉంటుంది. కొంతమంది మంత్రులు సమావేశం వ్యవస్థలను నడుపుతున్నారన్న విషయం ఉంది. కాబట్టి నిర్మాణాత్మక వైఖరి అవసరం. అందుకు అనుగుణంగా కార్యాచరణ కావాలి. ప్రజల్లో ఇమేజ్ సంపాదించాలి. ఇవన్నీ చేసి, మళ్లీ అధికారంలోకి వస్తేనే ఫ్యూచర్ సిటీపై ప్రభావం ఉంటుంది. లేకుంటే ఈ రెండేళ్ల స్వల్ప కాలంలో ఇది మనుగడలోకి రావడం ముమ్మాటికీ సాధ్యం కాకపోవచ్చు.

ఎబోలా వైరస్ విజృంభణ

ఇండియా-ఆఫ్రికా సమితి వాయిదా యురీపోర్ట్లో అడ్డయిజరీ జారీ

న్యూఢిల్లీ: ఆఫ్రికాలో ఎబోలా వైరస్ విజృంభిస్తోంది. ముఖ్యంగా కాంగో, ఉగాండా, దక్షిణ సూడాన్ వంటి దేశాల్లో పరిస్థితి తీవ్రంగా ఉంది. ఈ పరిణామాల నడుమ దిల్లీ వేదికగా ఈ నెల 28-31 తేదీల మధ్య జరగాల్సిన 'ఇండియా-ఆఫ్రికా ఫోరమ్ సమితి' వాయిదా పడింది. భారత్, ఆఫ్రికన్ యూనియన్ కలిసి ఈమేరకు నిర్ణయం తీసుకున్నట్లు విదేశాంగశాఖ వెల్లడించింది. కొత్త తేదీలను పరస్పర సంప్రదింపుల ద్వారా ఖరారు చేస్తామని తెలిపింది. ఆఫ్రికాలోని కొన్ని ప్రాంతాల్లో ప్రజాకోర్గానికీ సంబంధించి వివేచన పరిస్థితులు నెలకొన్నాయి. ఈ సమస్య పరిష్కారానికి ఆఫ్రికా సీడీసీ, సంబంధిత సంస్థలకు మద్దతు ఇచ్చేందుకు భారత్ సిద్ధంగా ఉందని విదేశాంగశాఖ పేర్కొంది. మరోవైపు.. ఎబోలా వైరస్ వ్యవహారంలో దిల్లీ యురీపోర్ట్ అధికారులు కీలక అడ్డయిజరీ జారీ చేసిన విషయం తెలిసిందే. కాంగో, ఉగాండా, దక్షిణ సూడాన్ నుంచి వచ్చే ప్రయాణికులు అప్రమత్తంగా ఉండాలని తెలిపారు. జ్వరం, తలనొప్పి, నీరసం, కండరాల నొప్పిలు తదితర సమస్యలు కనిపిస్తే వెంటనే యురీపోర్ట్ వైద్యశిబ్బందికి సమాచారం ఇవ్వాలని సూచించారు. ఎబోలా కారణంగా ఇప్పటివరకు 139 మంది మృతి చెందారు. దాదాపు 600 అనుమానిత కేసులను గుర్తించారు. కాంగోలో వైరస్ వ్యాప్తిని ఎదుర్కోవేందుకు తమకు మరింత సామగ్రి, సిబ్బంది అవసరమని అధికార వర్గాలు, సహాయక బృందాలు

కోరాయి. మొదటి మరణం నమోదైన బునియా ప్రాంతానికి దాదాపు 20 లక్షల సహాయ సామగ్రిని తరలించినప్పటికీ.. బనోలేషన్ గదుల కొరత కారణంగా వైద్యులు సాధారణ వార్డుల్లోనే ఎబోలా అనుమానిత రోగులకు చికిత్స అందిస్తున్నారు.

ముందు జాగ్రత్తలు ప్రకటించిన కేంద్రం

ఆఫ్రికా దేశాల్లో ఎబోలా వేగంగా వ్యాప్తి చెందుతున్న నేపథ్యంలో కేంద్ర ప్రభుత్వం అప్రమత్తమైంది. వైరస్ వ్యాప్తిని అడ్డుకునేందుకు తీసుకోవాల్సిన చర్యలపై కేంద్ర ఆరోగ్య కార్యదర్శి అధ్యక్షతన ఉన్నత స్థాయి సమావేశం నిర్వహించారు. ఎబోలా వైరస్ నివారణకు అవసరమైన ముందుజాగ్రత్తలు, ఆరోగ్య సన్నాహాలు, అత్యవసర స్పందన చర్యలపై సమగ్ర సమీక్ష నిర్వహించారు. ప్రస్తుతం భారతదేశంలో ఎలాంటి ఎబోలా కేసులు సమాధి కాలేదని కేంద్ర ఆరోగ్య మంత్రిత్వ శాఖ స్పష్టం చేసింది. దేశంలోని అంతర్జాతీయ విమానాశ్రయాలు, ఓడరేవుల్లో నిపుా వ్యవస్థలను మరింత బలోపేతం చేయాలని కేంద్రం ఆదేశాలు జారీ చేసింది. విదేశాల నుంచి వచ్చే ప్రయాణికుల స్క్రీనింగ్, అనుమానితులను క్వారంటైన్లో ఉంచడం, ప్రత్యేక పరీక్షా సదుపాయాలు కల్పించడం వంటి అంశాలపై రాష్ట్రాలకు వివరణాత్మక మార్గదర్శకాలు పంపింది. అదేవిధంగా ఆసుపత్రుల్లో ప్రత్యేక బనోలేషన్ వార్డులు ఏర్పాటు చేయాలని, వైద్య సిబ్బందిని సిద్ధంగా ఉంచాలని సూచించింది. గతంలో అంటువ్యాధుల సమయంలో అమలు చేసిన విధానాలను మళ్లీ కట్టుదిట్టంగా అమలు చేయాలని రాష్ట్రాలను కేంద్రం కోరింది.



పుల్వమా ఉగ్రదాడి సూత్రధారి హతం


అక్షయ్ కాశ్మీర్లో దుండగుల చేతిలో హతం

న్యూఢిల్లీ: 2019 పుల్వమా ఉగ్రదాడికి కీలక సూత్రధారిగా భావిస్తున్న హమ్మ బుర్హాన్ పాకిస్తాన్ ఆక్రమిత కశ్మీర్లో హతమైనట్లు నవ్వా చారం. ముజఫరాబాద్లో గుర్తు తెలియని వ్యక్తులు కాల్పులు జరపడంతో అతడు మృతి చెందినట్లు వార్తలు వస్తున్నాయి. 2019 ఫిబ్రవరి 14న జమ్మూ కశ్మీర్లోని పుల్వమాలో సీఆర్పీఎఫ్ కాన్వాయిపై జరిగిన ఆత్యాహతి దాడిలో 40 మంది జవాన్లు మరణించారు. పుల్వమా దాడికి పాకిస్తాన్కు చెందిన జైష్-ఎ-మహ్మద్ ఉగ్రసంస్థ బాధ్యత వహించింది. జైష్-ఎ-మహ్మద్ సంస్థకు అనుబంధంగా పని చేసిన హమ్మ బుర్హాన్ పుల్వమా దాడి ప్రణాళికలో కీలక పాత్ర పోషించాడని భారత దర్యాప్తు సంస్థలు అనుమానించాయి. తాజాగా అతడు గుర్తు తెలియని వ్యక్తుల చేతుల్లో హతమవడం సంఘటనగా మారింది. ఇటీవల పాకిస్తాన్లో భారత వ్యతిరేక ఉగ్రవాదులు వరుసగా గుర్తు తెలియని వ్యక్తుల దాడుల్లో హతమవుతున్న ఘటనలు పెరుగుతున్నాయి. గతంలో పతాన్కోట్, సంజాన్, కాంధహార్ హైజాక్ వంటి ఘటనలతో సంబంధం ఉన్న పలువురు ఉగ్రవాదులు కూడా ఇదే తరహాలో మృతి చెందారు. కాగా, హమ్మ బుర్హాన్ హత్య వెనుక ఎవరు ఉన్నారో కనిపెట్టేందుకు స్థానిక అధికారులు దర్యాప్తు ప్రారంభించినట్లు సమాచారం.

పశ్చిమాసియా సంక్షోభ ప్రభావాలపై కేంద్ర కేబినెట్ కీలక చర్చ

11 నెలల తర్వాత మోదీ అధ్యక్షతన కీలక సమావేశం చమురు ధరలు, ఆర్థిక ప్రభావాలపై సమీక్ష

న్యూఢిల్లీ: ప్రధానమంత్రి సరేంద్ర మోదీ అధ్యక్షతన గురువారం సాయంత్రం కేంద్ర మంత్రిమండలి కీలక సమావేశం జరిగింది. దాదాపు 11 నెలల తర్వాత నిర్వహించిన ఈ కేబినెట్ సమావేశంలో దేశంలోని ప్రస్తుత పరిస్థితులు, కేంద్ర ప్రభుత్వ పనితీరు, అభివృద్ధి కార్యక్రమాల అమలు, అంతర్జాతీయ పరిణామాలపై విస్తృతంగా చర్చించినట్లు సమాచారం. జూన్ 9న మోదీ ప్రభుత్వం రెండేళ్లు పూర్తి చేసుకోనున్న నేపథ్యంలో ఈ సమావేశానికి ప్రత్యేక ప్రాధాన్యత ఏర్పడింది. కేంద్ర కేబినెట్ సమావేశంలో ప్రధానంగా దేశంలోని ప్రస్తుత పరిస్థితులు, ప్రభుత్వ పనితీరు, అభివృద్ధి కార్యక్రమాల అమలు, అంతర్జాతీయ పరిణామాలపై విస్తృతంగా చర్చిస్తున్నారు. ఈ సమావేశంలో కేంద్ర ప్రభుత్వం అమలు చేస్తున్న సంక్షేమ పథకాల పురోగతిపై సమీక్షిస్తున్నారు. ముఖ్యంగా ప్రజలకు చేరుతున్న సేవలు, వివిధ పథకాల అమలు స్థితి, కేంద్ర ప్రభుత్వ నిర్ణయాల ప్రభావంపై మంత్రులతో ప్రధాని మోదీ మాట్లాడుతున్నారు. అలాగే దేశవ్యాప్తంగా కొనసాగుతున్న మౌలిక సదుపాయాల ప్రాజెక్టుల పురోగతిపై కూడా సమీక్షించనున్నారు. రహదారులు, రైల్వేలు, పోర్టులు, విమానాశ్రయాలు, పారిశ్రామిక కారిడార్లు వంటి కీలక ప్రాజెక్టుల అమలు వేగం, పెట్టుబడుల పరిస్థితి, భవిష్యత్తు కార్యాచరణపై మంత్రివర్గంలో ప్రధాని చర్చించనున్నారు. అంతర్జాతీయంగా ఉద్రిక్తతలకు దారితీస్తున్న పశ్చిమాసియా సంక్షోభంపై కూడా ఈ సమావేశంలో ప్రధానంగా చర్చిస్తున్నారు. పశ్చిమాసియా ప్రాంతంలోని పరిస్థితులు భారత ఆర్థిక వ్యవస్థపై చూపే ప్రభావం, చమురు ధరల మార్పులు, వాణిజ్యంపై వదే ప్రభావం వంటి అంశాలను ప్రధాని మోదీ సమీక్షిస్తున్నారు. వివిధ మంత్రిత్వ శాఖల పనితీరు, తీసుకున్న నిర్ణయాలు, రాజీయే రోజుల కార్యాచరణపై కూడా ఈ సమావేశంలో చర్చించనున్నట్లు తెలుస్తోంది. కేంద్ర మంత్రులు తమ శాఖలకు సంబంధించిన పురోగతి నివేదికలను ప్రధాని ముందు ఉంచినట్లు సమాచారం. ఈ సమావేశంలో భవిష్యత్తు అభివృద్ధి ప్రణాళికలు, పెట్టుబడుల ప్రోత్సాహం, ఆర్థిక వృద్ధి, సంక్షేమ కార్యక్రమాల మరింత సమర్థవంతమైన అమలుపై కీలక నిర్ణయాలు తీసుకునే అవకాశముంది.



భద్రతా మండలిలో మరోమారు పాక్ దుర్మితి గట్టిగా తిప్పికొట్టిన భారత్ ప్రతినిధి

సరమేధం చేసే పాకీకు మాట్లాడే హక్కులేదని విమర్శలు

న్యూఢిల్లీ: అంతర్జాతీయ వేదికపై పాకిస్తాన్కు మళ్లీ భంగపాటు తప్పలేదు. బక్సరాజ్ సమితి భద్రతామండలిలో భారత్పై నిందలు మోపేందుకు పాక్ ప్రయత్నించింది. అయితే, భారత్ వీటిని గట్టిగా తిప్పికొట్టింది. అంతర్గత విషయాల్లో జోక్యం చేసుకోవడంపై తీవ్రస్థాయిలో విరుచుకుపడింది. సాయుధ ఘర్షణల్లో పౌరులకు రక్షణ కల్పించే అంశంపై బహిరంగ చర్చ జరిగింది. ఈ సందర్భం గా పాక్ ప్రతినిధి జమ్మూకశ్మీర్ అంశాన్ని ప్రస్తావించారు. దీన్ని బహిరంగంలో భారత శాశ్వత ప్రతినిధి పర్యవేక్షణ హద్దీ గట్టిగా తిప్పికొట్టారు. సరమేధ చర్యలకు పాల్పడే దేశం.. భారత అంతర్గత విషయాల గురించి ప్రస్తావించడం విద్యుతగ్రాహకం ఉందని ఎద్దేవా చేశారు. ఈ ఏడాది ఆరంభంలో అఫ్ఘానిస్తాన్ పై పాక్ జరిపిన దాడుల గురించి హరిమ్ ప్రస్తావించారు. పవిత్ర రంజాన్ మాసంలో కాబుల్లోని ఓ ఆస్పత్రిపై జరిగిన దాడిని ప్రపంచం ఇంకా మరిచిపోలేదన్నారు. ఈ అమానుషమైన హింసాకాండలో 269 మంది ప్రాణాలు కోల్పోయాయి. మరో 122 మంది గాయపడినట్లు తెలిపారు. 'చీకట్లో అమాయక పౌరులను లక్ష్యంగా చేసుకుంటూ.. అంతర్జాతీయ చట్టాల గురించి మాట్లాడటం పాక్ కటకటానికీ నిదర్శనం' అని విమర్శించారు. తన సొంత ప్రజలపైనే బాంబులు వేస్తూ, జాతి నిర్మూలనకు పాల్పడే దేశం ఇలాంటి దురాక్రమణ చర్యలకు పాల్పడటంలో పెద్ద ఆశ్చర్యం కలిగించే విషయం కాదన్నారు.



లక్ష్యం మేరకు ఉపాధి పనులు చేయాలి

- జిల్లా కలెక్టర్ గరిమ అగ్రవాలే
- ఉపాధి హామీ పనులు, ధాన్యం కొనుగోలు కేంద్రంలో పరిశీలన

ప్రజానావ, సిరిసిల్ల: ప్రభుత్వ లక్ష్యం మేరకు ఉపాధి హామీ పనులు చేయించాలని జిల్లా కలెక్టర్ గరిమ అగ్రవాలే ఆదేశించారు. తండ్రిపల్లి మండల కేంద్రంలోని ఊర చెరువులో 'జల సంపాద - జన్ భాగిదారి' కింద ఉపాధి హామీ పనులు కొనసాగుతుండగా, గురువారం జిల్లా కలెక్టర్ తనిఖీ చేశారు. జిల్లా కలెక్టర్ గరిమ అగ్రవాలే మాట్లాడుతూ.. ప్రభుత్వ లక్ష్యం మేరకు కూలీలకు ఉపాధి హామీ కింద ఉపాధి హామీ కల్పించాలని సూచించారు. ప్రతి రోజూ 150 మంది పనికి వచ్చేలా చూడాలని ఆదేశించారు. పని చేసే చోట నీడ సదుపాయం, తాగు నీరు, ఓ ఆర్ ఎస్ ప్యాకెట్లు అందుబాటులో ఉండాలని సూచించారు. నిరక్షరాస్య కూలీలు ఉల్లాస్ కింద చదువు నేర్చుకోవాలని పేర్కొన్నారు. రానున్న ఖరీఫ్ సీజన్లో రైతులు సన్న వడ్లు సాగు చేయాలని పిలుపు నిచ్చారు.

కొనుగోలు కేంద్రంలో తనిఖీ

తండ్రిపల్లి మండలకేంద్రంలోని ప్రాథమిక వ్యవసాయ సహకార సంఘం (పీఏసీఎస్) కొనుగోలు కేంద్రాన్ని



జిల్లా కలెక్టర్ గరిమ అగ్రవాలే తనిఖీ చేశారు. ఇప్పటి దాకా ధాన్యం ఎంత వచ్చింది? ఎంత కొనుగోలు చేశారు? ఎంత ఏ రైస్ మిల్లుకు తరలించారో ఆరా తీశారు. కొనుగోలు చేసిన ధాన్యం వెంట వెంటనే రైస్ మిల్లులు, గోదాములకు తరలించాలని, ట్రాన్స్ పోర్ట్ కాంట్రాక్టర్లు

వాహనాలు సమకూర్చాలని సూచించారు. ఈ పరిశీలనలో డిఆర్డీఓ లక్ష్మీనారాయణ, డిసీఎస్ఐ బుచ్చిబాబు, జిల్లా వ్యవసాయ అధికారి అప్పల బేగం, సహకార అధికారి రామకృష్ణ, సర్పంచ్ లక్ష్మీబాబు, ఎంపీడీఓ రమేష్, ఇంచార్జి తహసీల్దార్ మురళి తదితరులు పాల్గొన్నారు.

ఆర్ సెటి శిక్షణ కోర్సులతో యువతకు మేలు

- జిల్లా కలెక్టర్ గరిమ అగ్రవాలే

ప్రజానావ, సిరిసిల్ల: ఉచిత శిక్షణ యువతీ యువకులు వినియోగించు కోవాలని, ఆర్థికంగా ఎదగాలని జిల్లా కలెక్టర్ గరిమ అగ్రవాలే ఆకాంక్షించారు. కేంద్ర గ్రామీణ అభివృద్ధి శాఖ, బ్యాంకుల సహకారంతో ఆర్ సెటి (రూరల్ సెటి) ఎంప్లాయిమెంట్ ట్రైనింగ్ ఇన్స్టిట్యూట్ ఆధ్వర్యంలో రాజన్న సిరిసిల్ల జిల్లా కేంద్రంలోని నెహ్రూ నగర్ శిక్షణ కేంద్రంలో జ్యోతి ప్రజ్వలన చేసి కార్యక్రమాన్ని జిల్లా కలెక్టర్ గురువారం ప్రారంభించారు. శిక్షణ ఇచ్చే, ట్రైనింగ్, వసతి గదులను ప్రారంభించి.. పరిశీలించారు. ఈ సందర్భంగా మగ్గం వర్గం కింద శిక్షణ పొంది పలువురు అభ్యర్థులు సిద్ధం చేసిన వస్త్రాలను పరిశీలించి.. వివరాలు అడిగి తెలుసుకున్నారు. రోజూ ఎన్ని గంటలు శిక్షణ పొందుతున్నారో ఆరా తీశారు. మగ్గం వర్గం తర్ఫీదు పొందిన వారికి సర్టిఫికేట్లు అందజేశారు. జిల్లా కలెక్టర్ గరిమ అగ్రవాలే మాట్లాడుతూ.. సీఎం రేవంత్ రెడ్డి మార్చి 6వ తేదీన లిప్రజా పాలన - ప్రగతి ప్రణాళికల కార్యక్రమాన్ని ప్రారంభించారని గుర్తు చేశారు. ఇందులో భాగంగా జూన్ 12వ తేదీ వరకు 10 శాఖల ఆధ్వర్యంలో జిల్లావ్యాప్తంగా కార్యక్రమాలు నిర్వహిస్తున్నామని తెలిపారు. ఈ నెల 23వ తేదీ వరకు నిర్వహించనున్న యువజన క్రీడా వారోత్సవాలు కొనసాగుతున్నాయని వెల్లడించారు. గతంలో ఉమ్మడి జిల్లా కేంద్రంలోనే ఆర్ సెటి కేంద్రాలు



ఉండేవని, ఇప్పుడు మన జిల్లాలో కూడా అందుబాటులోకి వచ్చిందని తెలిపారు. జిల్లాలోని యువతీ యువకులు ఇక్కడ అందించే ఉచిత వసతి, భోజనం, శిక్షణను సద్వినియోగం చేసుకోవాలని పిలుపు నిచ్చారు. శిక్షణలో భాగంగా అందించే ప్రతి మెలకువను ఎంతో శ్రద్ధ, ఆసక్తితో నేర్చుకొని.. స్వయం ఉపాధిలో ఆ అంశాలు వినియోగించాలని సూచించారు. వినియోగదారులకు మెరుగైన సేవలు అందిస్తూ.. ఆర్థిక స్వాతంత్రం సాధించాలని ఆకాంక్షించారు. మరో పది మందికి ఉపాధి

కల్పించే స్థాయికి ఎదగాలని పిలుపు నిచ్చారు. మార్కెట్, పరిశ్రమల అవసరాలు, అభ్యర్థుల డిమాండ్ కు అనుగుణంగా నూతన కోర్సులు ప్రారంభించాలని, ఏదాది అంతా శిక్షణ అందించాలని నిర్వాహకులకు జిల్లా కలెక్టర్ గరిమ అగ్రవాలే సూచించారు. కార్యక్రమంలో డిఆర్డీఓ లక్ష్మీనారాయణ, యూబిఐ డిజిఎం నలరాజ్, ఏజీఎం శ్రీనివాసరావు, ఎల్ డి ఎం మల్లికార్జున రావు, శిక్షణ కేంద్రం బాధ్యులు, బ్యాంక్ ప్రతినిధులు తదితరులు పాల్గొన్నారు.

పేదల కోసం తపించిన మనిషి ప్రకాష్ శుక్ల

- ఉమ్మడి కరీంనగర్ జిల్లా జన విజ్ఞాన వేదిక వ్యవస్థాపక అధ్యక్షులు రామరాజు
- శుక్ల ఆశయాల సాధన కోసం నేటి యువతరం, ప్రజాసేవకం ముందుకు కదలాలి
- సిపిఎం జిల్లా కార్యదర్శి మూషం రమేష్

ప్రజానావ, సిరిసిల్ల: శుక్ల ఆశయాల సాధన కోసం నేటి యువతరం, ముందుకు కదలాలని సిపిఎం జిల్లా కార్యదర్శి మూషం రమేష్ పిలుపు నిచ్చారు. స్వాతంత్ర్య సమరయోధులు, తెలంగాణ రైతాంగ సాయుధ పోరాట నాయకులు, సిరిసిల్ల నియోజకవర్గ మాజీ ఎమ్మెల్యే కామ్రేడ్.. అమృత్ లాల్ శుక్ల తనయుడు ప్రముఖ న్యాయవాది , సమాజ సేవకులు, కమ్యూనిస్టు శ్రేయోభిలాషి శాంతి ప్రకాష్ శుక్ల సంస్మరణ సభ గురువారం జరిగింది. ఈనెల 7న అనారోగ్యంతో తుది శ్వాస విడుదలగా సిరిసిల్ల జిల్లా కేంద్రంలో సంస్మరణ సభను వారి కుటుంబ సభ్యులు , మిత్రులు, శ్రేయోభిలాషుల ఆధ్వర్యంలో ఘనంగా నిర్వహించారు. ఈ సంస్మరణ సభకు సిబిఐయు జిల్లా కార్యదర్శి కోడం



రమణ అధ్యక్షత వహించారు. సభ ప్రారంభానికి ముందు శాంతి ప్రకాష్ శుక్ల చిత్రపటానికి శుక్ల కుటుంబ సభ్యులతో పాటుగా సభకు హాజరైన వారందరూ ఘనంగా నివాళులు అర్పించి రెండు నిమిషాల పాటు మౌనం పాటించారు. సంస్మరణ సభను ఉద్దేశించి జన విజ్ఞాన వేదిక ఉమ్మడి కరీంనగర్ జిల్లా వ్యవస్థాపక అధ్యక్షులు రామరాజు, సిపిఎం జిల్లా కార్యదర్శి మూషం రమేష్, సిరిసిల్ల సాహితీ సమితి అధ్యక్షులు జనపాల శంకరయ్య , ప్రధాన కార్యదర్శి వెంకటేశ్వర్లు, భూవతి నగర్ ప్రభుత్వ పాఠశాల ప్రధానోపాధ్యాయురాలు గీత, సీనియర్ పాత్రికేయులు, శుక్ల కుటుంబానికి సన్నిహితులైన మచ్చా ఆనంద్, తడుక విశ్వనాథం, జన విజ్ఞాన వేదిక రాష్ట్ర

కమిటీ సభ్యులు సంపత్ రమేష్, బిఎస్ఎస్ఎల్ శ్రీనివాస్ పాటు మరీ కొంతమంది వక్రలు మాట్లాడుతూ శాంతి ప్రకాష్ శుక్ల సమాజానికి చేసిన సేవలను గుర్తు చేస్తూ వారితో ఉన్నటువంటి అనుబంధాన్ని తెలియజేశారు. శాంతి ప్రకాష్ శుక్ల ఆశయాలను సాధించే దిశగా ప్రజలు ముందుకు కదలాలని పిలుపునిచ్చారు. సభలో శాంతి ప్రకాష్ శుక్ల గత 40 సంవత్సరాలుగా పాల్గొన్న కార్యక్రమాలు, చేసిన సేవలకు సంబంధించి సేకరించిన ఫోటోలను, వీడియోలను ఎల్ఈడి స్క్రీన్ ద్వారా అందరి ముందు ప్రదర్శించారు. ఈ కార్యక్రమాలలో సిపిఎం పార్టీ నాయకులు, కార్యకర్తలు పలు సంఘాల నాయకులు, కార్యకర్తలు, శుక్ల కుటుంబ సన్నిహితులు పాల్గొన్నారు.

కడుపులో మామ్ మిగిలి మహిళ మృతి

ప్రజానావ, ముంబై : సిజీరియస్ ఆపరేషన్ సమయంలో మహిళ కడుపులో 'అబ్జామినల్ మామ్' మిగిలిపోవడంతో ఆమె మరణించిన ఘటన మహారాష్ట్రలోని అంజన్గావ్ సుర్జీలో వెలుగుచూసింది. రేష్యూ బి ఇర్వాన్ అహ్మద్ (26)కు 2024 మార్చి 8న డాక్టర్ మోహన్ కాలే ఆసుపత్రిలో సిజీరియస్ చేశారు. ఆపరేషన్ అనంతరం తీవ్రమైన కడుపు నొప్పితో బాధపడిన ఆమెను అమరావతిలోని ప్రైవేట్ ఆసుపత్రికి తరలించినప్పటికీ చికిత్స పొందుతూ మృతి చెందింది. జిల్లా సర్జన్ తుది నివేదికలో వైద్యుల నిర్ణయం కారణంగా కడుపులో అబ్జామినల్ మామ్ ఉందిపోయిందని తెలపడంతో, డాక్టర్ శ్యామ్ సదాశివ్ యాదే, డాక్టర్ దిపావి అభయే కాలేపై అంజన్గావ్ సుర్జీ పోలీసులు కేసు నమోదు చేశారు.

చలించిన పెట్రోల్ పంప్' యాజమాని రైతులకు ఆహారం పంపిణీ

ప్రజానావ, ముంబై : ధారంగావ్లో ఇంధన కొరత హద్దువిధారక దృశ్యాలను సృష్టించింది. గత మూడు రోజులుగా డిజిల్ కొరతతో రైతులు తీవ్ర ఇబ్బందులు పడుతున్నారు. బుధవారం రాత్రి డిజిల్ ట్యాంకర్ వస్తుందని సమాచారం రావడంతో, వందలాది మంది రైతులు మధ్యాహ్నం నుంచే ట్రాక్టర్లు, క్యాష్తో ట్రెయ్లో పంపుల వద్ద క్యూలో నిలబడ్డారు. గంటల తరబడి ఆకలితో ఎదురుచూస్తున్న రైతులను చూసి, ధారంగావ్లోని 'పవార్ పెట్రోల్ పంప్' యాజమాని చలించిపోయి, పంపు వద్ద ఖిచిడి తయారు చేసి అందరికీ ఆహారం అందించారు. "పంప్ యాజమాని దరు చూపాడు, ప్రభుత్వం ఎప్పుడు స్పందిస్తుంది?" అంటూ రైతులు ఆవేదన వ్యక్తం చేస్తున్నారు. గల్ఫ్ యుద్ధ ప్రభావంతో గ్రామీణ ప్రాంతాల్లో ఇంధన సరఫరా తీవ్రంగా దెబ్బతిన్నట్లు సమాచారం.



హోంగార్డ్ దేవయ్య కుటుంబానికి ఇన్సూరెన్స్ చెక్ అందజేత

జిల్లా ఎస్పీ మహేష్ బి. గిశే

ప్రజానావ, సిరిసిల్ల: ప్రజావిధి నిర్వహణలో నిబద్ధతతో పనిచేసిన హోంగార్డ్ దేవయ్య మరణం పోలీస్ శాఖకు తీరని లోటని, దేవయ్య కుటుంబ సభ్యులకు పోలీస్ శాఖ ఎల్లప్పుడూ అండగా ఉంటుందని జిల్లా ఎస్పీ మహేష్ బి. గిశే తెలిపారు. జిల్లా పోలీస్ కార్యాలయంలోని డిసిర్పీలో విధులు నిర్వహిస్తూ రోడ్డు ప్రమాదంలో మరణించిన హోమ్ గార్డ్ దేవయ్య యాక్సిన్ బ్యాంక్ లో సాలరీ అకౌంట్ ఉన్నందున యాక్సిడెంట్ డెత్ కింద మంజూరు అయిన 30 లక్షల ఇన్సూరెన్స్ చెక్ యాక్సిన్ బ్యాంక్ యాజమాన్యం జిల్లా ఎస్పీ మహేష్ బి. గిశే చేతుల మీదుగా దేవయ్య కుటుంబ సభ్యులకు గురువారం అందజేశారు. ఈసందర్భంగా ఎస్పీ మాట్లాడుతూ పోలీస్ సిబ్బంది, హోమ్ గార్డులు తమ విధులను నిర్వహించే సమయంలో భద్రతా చర్యలు తప్పనిసరిగా పాటించాలని సూచించారు. ఈ కార్యక్రమంలో డిఎస్పీ నాగేంద్రవారి, వెంకటేశ్వర్లు, ఆర్ఐబి రమేష్, యాక్సిన్ బ్యాంక్ యాజమాన్యం, దేవయ్య కుటుంబ సభ్యులు పాల్గొన్నారు.

నేడు ప్రజాపాలన జిల్లా స్థాయి సభ

సభను విజయవంతం చేయాలి

జిల్లా కలెక్టర్ గరిమ అగ్రవాలే



ప్రజానావ, సిరిసిల్ల: ప్రజాపాలన - ప్రగతి ప్రణాళిక 99 రోజుల కార్యచరణలో భాగంగా ఈ నెల 22 వ తేదీన శుక్రవారం జిల్లా కేంద్రంలో జిల్లా స్థాయి సభ నిర్వహించనున్నట్లు జిల్లా కలెక్టర్ గరిమ అగ్రవాలే వెల్లడించారు. ప్రజాపాలన - ప్రగతి ప్రణాళిక 99 రోజుల కార్యచరణలో భాగంగా చేపట్టనున్న జిల్లా స్థాయి సభ పై జిల్లా సమీక్షిత కార్యాలయాల సమూహంలో గురువారం జిల్లా కలెక్టర్, అదనపు కలెక్టర్ గద్దం నగేష్, అధికారులతో కలిసి సమీక్ష సమావేశం నిర్వహించారు. జిల్లా కలెక్టర్ గరిమ అగ్రవాలే మాట్లాడుతూ.. ప్రజాప్రభుత్వం ప్రతిష్టాత్మకంగా చేపట్టిన పథకాలపై విస్తృత అవగాహన కల్పించడం, పాలనలో ప్రజల భాగస్వామ్యాన్ని పెంపొందించడం, స్థానిక సమస్యలు, అభివృద్ధి ప్రాధాన్యతలను గుర్తించడంతో పాటు రాబోయే రోజుల్లో చేపట్టబోయే ప్రభుత్వ పథకాల గురించి తెలియజేయడం, తదితర అంశాలపై ఈ సభ నిర్వహించడం జరుగుతుందని కలెక్టర్ పేర్కొన్నారు. మార్చి 6 వ తేదీ నుంచి జూన్ 12 వ తేదీ వరకు ప్రజాపాలన - ప్రగతి ప్రణాళికలో భాగంగా 99 రోజుల పాటు కార్యక్రమాలు నిర్వహించాలని ప్రభుత్వం నిర్ణయించిందని తెలిపారు. జిల్లాలో ఇప్పటికే గ్రామ, మండల, నియోజకవర్గ స్థాయిలో సభలు నిర్వహించడంతో పాటు ప్రతి వారం వివిధ శాఖల ఆధ్వర్యంలో కార్యక్రమాలు చేపడుతున్నామని తెలిపారు. జిల్లా స్థాయి సభ సిరిసిల్ల పట్టణ రంగు సమీపంలోని సాయి మణికంఠ ఫంక్షన్ హాల్లో శుక్రవారం ఉదయం 10.00 గంటలకు నిర్వహించనున్నామని వెల్లడించారు. జిల్లాలోని ప్రజాప్రతినిధులు, అధికారులు, ప్రజలు పెద్ద ఎత్తున తరలివచ్చి విజయవంతం చేయాలని కలెక్టర్ కోరారు. అలాగే యువజన, క్రీడా వారోత్సవాల సందర్భంగా 22 వ తేదీ సాయంత్రం 06.00 గంటలకు సిరిసిల్ల పట్టణం కొత్త చెరువు వద్ద సాంస్కృతిక కార్యక్రమాలు నిర్వహించడం జరుగుతుందని తెలిపారు. ఈ సాంస్కృతిక కార్యక్రమాలను తిలకించడానికి జిల్లాలోని ప్రజాప్రతినిధులు, అధికారులు, ప్రజలు తరలిరావాలని కలెక్టర్ పిలుపునిచ్చారు. సమావేశంలో సిరిసిల్ల ఆర్డీఓ రాజేందర్ రెడ్డి, డిఆర్డీఓ లక్ష్మీనారాయణ, సీపీఓ శ్రీనివాసాచారి, డిజిఓ జగన్ మోహన్ రెడ్డి, డిపీఆర్ఓ ఏడుకొండలు, మున్సిపల్ కమిషనర్ ఖదీర్ పాషా, మెయ్య ఏవో మీర్సా ఫసహత్ అలీ బేగ్ తదితరులు పాల్గొన్నారు.





బంగారం మళ్లీ పరుగులు.. వెండి ధర భారీ జంప్

ప్రజానావ, హైదరాబాద్: దేశంలో బంగారం ధరలు మరోసారి పెరుగుదల దిశగా సాగుతున్నాయి. గత కొన్ని రోజులుగా ఎగబాటుతున్న పసిడి ధరలు నేడు కూడా అదే ధోరణిని కొనసాగించాయి. ముఖ్యంగా వెండి ధర ఒక్కోజాలోనే భారీగా పెరగడం మార్కెట్ వర్గాల్లో చర్చనీయాంశంగా మారింది. వివాహాలు, శుభకార్యాల సీజన్ కొనసాగుతుండటంతో పాటు అంతర్జాతీయ మార్కెట్లో కూడా పసిడి ధరలు బలంగా ఉండటం దేశీయ మార్కెట్పై ప్రభావం చూపుతోంది. నేడు ఉదయం మార్కెట్ ప్రారంభ సమయానికి హైదరాబాద్లో 24 క్యారెట్ల 10 గ్రాముల బంగారం ధర రూ.490 పెరిగి రూ.1,59,930కు చేరుకుంది. అదే సమయంలో 22 క్యారెట్ల 10 గ్రాముల ఆభరణాల బంగారం ధర రూ.450 పెరిగి రూ.1,46,600 వద్ద కొనసాగుతోంది. వెండి ధరల్లో మరింత భారీ మార్పు కనిపించింది. కిలో వెండి ధర ఏకంగా రూ.5 వేల మేర పెరిగి ప్రస్తుతం రూ.2.9 లక్షల వద్ద ట్రేడ్వుతోంది. ఇతర ప్రధాన నగరాల్లో కూడా బంగారం ధరలు ఇదే స్థాయిలో పెరిగాయి. చెన్నైలో 24 క్యారెట్ల 10 గ్రాముల పసిడి ధర రూ.1,61,670కు చేరుకోగా, 22 క్యారెట్ల బంగారం ధర రూ.1,48,100గా నమోదైంది. ముంబైలో 24 క్యారెట్ల పసిడి ధర రూ.1,59,930గా ఉండగా, 22 క్యారెట్ల ధర రూ.1,46,600 వద్ద కొనసాగుతోంది. దేశ రాజధాని న్యూఢిల్లీలో 24 క్యారెట్ల 10 గ్రాముల బంగారం ధర రూ.1,60,230కు చేరగా, 22 క్యారెట్ల ఆభరణాల బంగారం ధర రూ.1,46,750గా ఉంది. అంతర్జాతీయ మార్కెట్లో కూడా పసిడి ధరలు బలంగానే కొనసాగుతున్నాయి. ప్రస్తుతం 24 క్యారెట్ల ఔన్స్ బంగారం ధర 4,532 డాలర్ల వద్ద కదలాడుతోంది. వెండి ఔన్స్ ధర 75 డాలర్ల వద్ద కొనసాగుతోంది. అంతర్జాతీయ మార్కెట్లో పెట్టుబడిదారులు సురక్షిత పెట్టుబడుల వైపు మొగ్గుచూపడం, డాలర్ మారకం విలువల్లో మార్పులు, భౌగోళిక ఉద్రిక్తతలు వంటి అంశాలు బంగారం ధరల పెరుగుదలకు కారణమవుతున్నాయని మార్కెట్ నిపుణులు చెబుతున్నారు. ఇక దేశీయంగా చూస్తే, పండుగలు, పెళ్లిళ్ల సీజన్ కారణంగా నగల కొనుగోళ్లు పెరగడం కూడా ధరల పెరుగుదలకు మరో ప్రధాన కారణంగా మారింది. రాబోయే రోజుల్లో కూడా బంగారం ధరల్లో ఒడిదుడుకులు కొనసాగవచ్చని బులియన్ మార్కెట్ వర్గాలు అంచనా వేస్తున్నాయి.

అగ్రస్థానంలో అంబానీ భారత కుబేరుల జాబితాలో కొత్త రికార్డులు

న్యూఢిల్లీ: అంతర్జాతీయ మార్కెట్లో రూపాయి విలువ ఒత్తిడిని ఎదుర్కొంటున్నప్పటికీ భారతీయ కుబేరులు మాత్రం సంపద స్థితిలో కొత్త రికార్డులు నెలకొల్పుతున్నారు. ప్రముఖ అంతర్జాతీయ వ్యాపార పత్రిక ఫోర్బ్స్ విడుదల చేసిన ప్రపంచ కుబేరుల జాబితా-2026లో భారత్ నుంచి రికార్డు స్థాయిలో 229 మంది చోటు దక్కించుకోవడం విశేషం. వీరి మొత్తం ఆస్తి విలువ తొలిసారిగా లక్ష కోట్ల డాలర్ల మార్కును దాటి నట్లు ఫోర్బ్స్ వెల్లడించింది. ఈసారి ఏకంగా 30 మంది కొత్తవారు జాబితాలోకి ప్రవేశించారు. దేశంలోనే కాకుండా ఆసియాలో అత్యంత ధన వంతుడిగా ముకేశ్ అంబానీ తన స్థానాన్ని నిలబెట్టుకున్నారు. ఆయన మొత్తం ఆస్తి విలువ 99.7 బిలియన్ డాలర్లుగా నమోదైంది. రెండో స్థానంలో గౌతమ్ అదానీ నిలిచారు. ఆయన సంపద 63.8 బిలియన్ డాలర్లుగా అంచనా వేశారు. దేశవ్యాప్తంగా కృత్రిమ మేధ ఆధారిత మౌలిక సదుపాయాల అభివృద్ధికి ఈ రెండు వ్యాపార సామ్రాజ్యాలు కలిపి 210 బిలియన్ డాలర్ల పెట్టుబడులు పెట్టుచున్నట్లు ప్రకటించాయి. దీంతో భారత టెక్నాలజీ రంగంలో భారీ మార్పులు చోటుచేసుకునే అవకాశాలు కనిపిస్తున్నాయి. ఓపీ జిందాల్ గ్రూప్ అధినేత్రి సావిత్రి జిందాల్ 39.1 బిలియన్ డాలర్ల ఆస్తితో దేశంలోనే అత్యంత ధనవంతురాలైన మహిళగా నిలిచారు. మొత్తం జాబితాలో ఆమెకు మూడో స్థానం దక్కింది. జిందాల్ గ్రూప్ వ్యాపార విస్తరణతో ఆమె సంపద గణనీయంగా పెరిగినట్లు విశ్లేషకులు చెబుతున్నారు. ఇక కోట్ల మహింద్రా బ్యాంక్ వ్యవస్థాపకుడు ఉదయ్ కోట్లకే 14.4 బిలియన్ డాలర్ల ఆస్తితో టాప్-10 జాబితాలో చోటు సంపాదించారు. భారత విద్యా సాంకేతిక రంగంలో ఈసారి సంచలన మార్పులు కనిపించాయి. ప్రముఖ విద్యా వేదిక ఫిజిక్స్ వాలా వ్యవస్థాపకులు అలఖ్ పాండే, ప్రతీక్ మహేశ్వర్ తొలిసారి కుబేరుల జాబితాలో చోటు సంపాదించారు. గత ఏడాది సంస్థ ఐపీఓకు వచ్చిన అద్భుత స్పందనతో వీరి సంపద భారీగా పెరిగింది. ఈసారి జాబితాలో చోటు దక్కించుకున్న అత్యంత పిన్న వయస్కుడైన భారతీయుడిగా ఆరవింద్ శ్రీనివాస్ నిలిచారు. కేవలం 31 ఏళ్ల వయసులోనే ఆయన కుబేరుడిగా అవతరించారు. ప్రముఖ కృత్రిమ మేధ సెన్సార్ స్టార్టప్ 'పెర్ఫెక్ట్ క్విటీ' సహ వ్యవస్థాపకుడిగా ఆయన ప్రపంచవ్యాప్తంగా గుర్తింపు పొందారు. కాన్సెక్ట్ తర్వాత పేటిఎమ్ వ్యవస్థాపకుడు విజయ్ శేఖర్ శర్మ మళ్లీ కుబేరుల జాబితాలోకి తిరిగి వచ్చారు. మరోవైపు ఓలా వ్యవస్థాపకుడు భవీష్ అగర్వాల్ సహా మరో ఏడుగురు ఈసారి కుబేరుల హోదాను కోల్పోయారు. భారత్ టాప్-10 కుబేరుల జాబితాలో ముకేశ్ అంబానీ మొదటి స్థానంలో ఉండగా, గౌతమ్ అదానీ రెండో స్థానంలో నిలిచారు. సావిత్రి జిందాల్ మూడో స్థానంలో ఉండగా, లక్ష్మీ మిట్టల్, శివ్ నాదార్, సైరస్ పునావాలా, దిలీప్ సంఘ్వి, కుమార్ మంగళం బిర్లా, రాధాకిషన్ దమానీ, ఉదయ్ కోట్లకే తరువరి స్థానాల్లో నిలిచారు.



లాభాలతో మొదలై నష్టాల్లో ముగిసిన మార్కెట్

ముంబై: దేశీయ స్టాక్ మార్కెట్లు గురువారం తీవ్ర ఊగిసలాట మధ్య చివరకు నష్టాలతో ముగిశాయి. ఉదయం భారీ లాభాలతో ప్రారంభమైన సూచీలు మధ్యాహ్నం తర్వాత అమ్మకాల ఒత్తిడికి లోనై కిందకు జారాయి. ఇంట్రాడే గరిష్ట స్థాయిలో పోల్చుకుంటే సెన్సెక్స్ దాదాపు 750 పాయింట్లు కోల్పోవడం మార్కెట్లో తీవ్ర ఒత్తిడిని ప్రతిబింబించింది. విదేశీ సంస్థాగత మదుపర్లు భారీగా షేర్ విక్రయాలకు దిగడం, అంతర్జాతీయ మార్కెట్ల నుంచి ప్రతికూల సంతకాలు రావడం మార్కెట్పై ప్రభావం చూపాయి. గత ట్రేడింగ్ సెషన్ ముగింపు స్థాయి 75,318 పాయింట్లతో పోలిస్తే గురువారం ఉదయం సెన్సెక్స్ దాదాపు 400 పాయింట్ల లాభంతో ప్రారంభమైంది. ప్రారంభ గంటల్లో కొనుగోళ్లు ఊపందుకోవడంతో సూచీ మరింత ఎగబాకింది. అయితే గరిష్ట స్థాయిల వద్ద మదుపర్లు లాభాల స్వీకరణకు మొగ్గుచూపడంతో మార్కెట్ దిశ మారింది. మధ్యాహ్నం తర్వాత విక్రయాల ఒత్తిడి మరింత పెరగడంతో సెన్సెక్స్ నష్టాల్లోకి జారిపోయింది. చివరకు 135 పాయింట్లు కోల్పోయి 75,183 వద్ద ముగిసింది. నిష్ఠీ కూడా ఇదే ధోరణిని అనుసరించింది. ప్రారంభంలో లాభాల్లో ట్రేడ్డైన నిష్ఠీ, తర్వాత క్రమంగా బలహీనపడింది. చివరకు 4 పాయింట్ల స్వల్ప నష్టంతో 23,654 వద్ద స్థిరపడింది. మార్కెట్లోని పలు రంగాల్లో మిశ్రమ ధోరణి కనిపించింది. షేర్ మార్కెట్లో సమ్మన్ క్యాపిటల్, అంబర్ ఎంటర్ప్రైజెస్, గ్రాసిమ్, కేన్స్ టెక్నాలజీ, ఏంజెల్ వన్ వంటి కంపెనీల షేర్లు లాభపడ్డాయి.



మరోవైపు జుబిలెంట్ ఫుడ్, పీఐ ఇండస్ట్రీస్, బాప్, ఎంసీఎక్స్ ఇండియా, మ్యూనికెండ్ ఫార్మా వంటి షేర్లు నష్టాలు చవిచూశాయి. బ్యాంకింగ్ రంగంపై కూడా ఒత్తిడి కనిపించింది. బ్యాంక్ నిష్ఠీ సూచీ 122 పాయింట్లు పడిపోయింది. మధ్య తరహా కంపెనీల్లో కూడా అమ్మకాల ప్రభావం కనిపించగా, నిష్ఠీ మిడ్ క్యాప్ సూచీ 22 పాయింట్లు నష్టపోయింది. విదేశీ సంస్థాగత మదుపర్లు బుధవారం ఒక్కోజా రూ.1,597 కోట్ల

విలువైన షేర్లను విక్రయించడం మార్కెట్ సెంటిమెంట్ ను దెబ్బతీసింది. అంతర్జాతీయ మార్కెట్లలో నెలకొన్న అనిశ్చితి, అమెరికా మార్కెట్ల బలహీన సంతకాలు కూడా దేశీయ సూచీలపై ప్రభావం చూపినట్లు విశ్లేషకులు చెబుతున్నారు. ఇక కరెన్సీ మార్కెట్లో రూపాయి స్వల్ప బలహీనతను నమోదు చేసింది. అమెరికా డాలర్ తో పోలిస్తే రూపాయి మారకం విలువ ప్రస్తుతం 96.19 వద్ద కొనసాగుతోంది.

మెటాలో ఉద్యోగాల కోత కలకలం

ఉద్యోగులకు జుకర్బర్ల భరోసా



న్యూయార్క్: ప్రపంచ దిగ్గజ సాంకేతిక సంస్థ మెటాలో భారీ స్థాయిలో ఉద్యోగుల తొలగింపు వార్తలు అంతర్జాతీయ టెక్ రంగంలో తీవ్ర చర్చకు దారితీశాయి. దాదాపు 8 వేల మంది ఉద్యోగులను తొలగించినట్లు వెలుగులోకి రావడంతో సంస్థలో మిగిలిన సిబ్బందిలో ఆందోళన నెలకొంది. మరోసారి టెక్నో ఉంటాయన్న ప్రచారం జోరుగా సాగుతుండటంతో

ఉద్యోగులు భయాందోళనకు గురవుతున్నారు. ఈ నేపథ్యంలో మెటా సంస్థ అధినేత మార్క్ జుకర్బర్ల ఉద్యోగులకు భరోసా కల్పించే ప్రయత్నం చేశారు. ఈ ఏడాది సంస్థ వ్యాప్తంగా మరో భారీ స్థాయి ఉద్యోగాల కోత ఉండదని ఆయన స్పష్టం చేశారు. ఉద్యోగుల తొలగింపు నిర్ణయం తనను కూడా తీవ్రంగా బాధించిందని వెల్లడించారు. కంపెనీ అభివృద్ధిలో

కీలక పాత్ర పోషించిన ఉద్యోగులకు వీడ్కోలు చెప్పడం ఎంతో ఆవేదన కలిగించినదన్నారు. ఈ క్లిష్ట సమయంలో ఉద్యోగులకు ఎలాంటి ఇబ్బందులు కలగకుండా ముందుకు తీసుకెళ్లేందుకు తాను పూర్తి స్థాయిలో కృషి చేస్తున్నట్లు తెలిపారు. ఉద్యోగులకు పంపిన అంతర్గత సందేశంలో కృత్రిమ మేధ ప్రపంచాన్ని వేగంగా మార్చేస్తోందని జుకర్బర్ల పేర్కొన్నారు. ప్రస్తుతం టెక్నాలజీ రంగంలో పోటీ తీవ్రంగా పెరుగుతోందని, అలాంటి పరిస్థితుల్లో మెటా లాంటి దిగ్గజ సంస్థ కూడా అత్యంత జాగ్రత్తగా వ్యవహరించాల్సిన అవసరం ఉందన్నారు. భవిష్యత్తు అవసరాలకు అనుగుణంగా సంస్థను పునర్వ్యవస్థీకరించే ప్రక్రియలో భాగంగానే ఈ నిర్ణయాలు తీసుకోవాల్సి వచ్చిందని వివరించారు. ప్రస్తుతం మెటాకు ప్రపంచవ్యాప్తంగా ఉన్న ఉద్యోగుల్లో దాదాపు 10 శాతం మంది ఉద్యోగులు ఈసారి ప్రభావితమై నట్లు సమాచారం. మరో 7 వేల మందిని ఇతర విభాగాలకు బదిలీ చేసినట్లు అంతర్జాతీయ మీడియా కథనాలు వెల్లడించాయి. అంతేకాకుండా సంస్థలో భారీగా ఉన్న సుమారు 6 వేల ఉద్యోగాల భర్తీ ప్రక్రియను కూడా తాత్కాలికంగా నిలిపివేసినట్లు తెలుస్తోంది. ఇక కృత్రిమ మేధ రంగంపై మెటా భారీ స్థాయిలో దృష్టి సారినట్లు విషయం తెలిసిందే. సంస్థను పూర్తిగా విజ అధారిత భవిష్యత్తు వైపు తీసుకెళ్లేందుకు ఇప్పటికే ప్రణాళికలు సిద్ధం చేసిన జుకర్బర్ల, ఈ ఏడాది ఏట రంగంలోనే 145 బిలియన్ డాలర్ల వరకు పెట్టుబడులు పెట్టేందుకు సిద్ధంగా ఉన్నట్లు ఇటీవల ప్రకటించారు. భవిష్యత్తులో సోఫ్ట్ మీడియా, వర్చువల్ రియాలిటీ, డిజిటల్ కమ్యూనికేషన్ రంగాల్లో ఏట కీలక పాత్ర పోషించనున్న నేపథ్యంలో మెటా తన వ్యూహాలను వేగంగా మార్చుకుంటోందని మార్కెట్ నిపుణులు విశ్లేషిస్తున్నారు.

సోల్డా 'జీఓఎల్టీ' ప్రచారం

ఆసియా రికార్డులతో దూసుకెళ్లిన కార్లు

బియ్యం కార్లు.. ఒకే లక్ష్యం.. వేగంలో కొత్త చరిత్ర

ముంబై: ప్రముఖ కార్ తయారీ సంస్థ సోల్డా ఆటో ఇండియా తన 125 ఏళ్ల మోటార్ సోల్డ్స్ వారసత్వాన్ని మరో సారి ఘనంగా చాటుకుంది. బ్రాండ్ కు చెందిన శక్తివంతమైన పనితీరు, రేసింగ్ డీవెలప్ మెంట్ ప్రతిబింబించేలా 'జీఓఎల్టీ' పేరుతో సరికొత్త గ్లోబల్ ప్రచారాన్ని ప్రారంభించింది. సాధారణంగా 'గ్రేటెస్ట్ ఆఫ్ ఆల్ టైమ్'గా విలివే జీఓఎల్టీ మద్యాన్ని సోల్డా సరైన శైలిలో 'గ్రేటెస్ట్ ఆఫ్ అల్ టైమ్'గా మార్చి ఈ విస్తృత ప్రచారాన్ని రూపొందించింది. ఈ ప్రచారంలో భాగంగా తమిళ నాడులోని కోయంబత్తూరులో ఉన్న కోస్ట్ రేసింగ్ సర్క్యూట్లో సోల్డా కార్లు సరికొత్త రికార్డులను సృష్టించాయి. "ఒకే తయారీదారుకు చెందిన అత్యంత వేగవంతమైన మల్టీ కార్ రేస్" విభాగంలో పోటీ పడి, ఆసియా బుక్ ఆఫ్ రికార్డ్స్ తో

పాటు ఇండియా బుక్ ఆఫ్ రికార్డ్స్లో స్థానం సంపాదించాయి. ఈ ప్రత్యేక రికార్డు కోసం సోల్డా తన ఫ్లీట్ లోని బదు ప్రముఖ కార్లను ట్రాక్ పైకి దింపింది. కైలాక్, కుషాక్, స్లావియా, కోడియాక్ మరియు ఆక్సెవియా ఆర్ఎస్ కార్లు ఈ రేస్ లో పాల్గొన్నాయి. బదుగురు ప్రొఫెషనల్ డ్రైవర్లు పీట్ లేట్ మార్చులతో కలిపి మొత్తం 3.8 కిలోమీటర్ల ట్రాక్ ను కేవలం 12 నిమిషాల 30.97 సెకన్లలో పూర్తి చేసి రికార్డు నెలకొల్పారు. ఈ పోటీలో ఆక్సెవియా ఆర్ఎస్ అత్యంత వేగంగా 2 నిమిషాల 10.85 సెకన్లలో ట్రాక్ పూర్తి చేసి అగ్రస్థానంలో నిలిచింది. కోడియాక్ 2:26.34, స్లావియా 2:27.63, కుషాక్ 2:29.7 మరియు కైలాక్ 2:31.6 సమయంలో ట్రాక్ ను పూర్తి చేసి తమ వేగం, హ్యాండ్లింగ్, బ్రేకింగ్ సామర్థ్యాలను

నిరూపించాయి. **125 ఏళ్ల రేసింగ్ వారసత్వం**
సోల్డా ఆటో ఇండియా బ్రాండ్ డైరెక్టర్ అశిష్ గుప్తా మాట్లాడుతూ.. సోల్డా కార్లలో మోటార్ సోల్డ్స్ డీఎన్ఎ అనేది కేవలం ప్రచార పదం కాదని, ప్రతి వాహనంలో అంతర్లీనంగా ఉండే ప్రత్యేకత అని తెలిపారు. 1901 నుంచే రేసింగ్ ప్రపంచంలో సోల్డాకు ప్రత్యేక స్థానం ఉందని, అర్ధ శతాబ్దానికి పైగా "ఆర్ఎస్" గుర్తును గర్వంగా కొనసాగిస్తున్నామని చెప్పారు. స్టీరింగ్ కచ్చితత్వం, ఛాసిస్ సమతుల్యత, డ్రైవర్లకు కలిగే అనుభూతి వంటి అంశాలను కేవలం కాగితాలపై మాని అర్థం చేసుకోలేమని, స్టీరింగ్ వెనుక కూర్చుని డ్రైవ్ చేసినప్పుడే ఆ అనుభూతి తెలుస్తుందని వివరించారు. **వేగంతో పాటు భద్రతలోనూ ముందంజ**
సోల్డా వాహనాలు గ్లోబల్ క్రాష్ టెస్టుల్లో 5 స్టార్ భద్రతా రేటింగ్ సాధించాయని కంపెనీ తెలిపింది. వేగం మాత్రమే కాకుండా ప్రయాణికుల భద్రతకూ అత్యంత ప్రాధాన్యం ఇస్తున్నామని వెల్లడించింది. ఈ "జీఓఎల్టీ" ప్రచారం ద్వారా భారత ఆటోమొబైల్ రంగంలో కొత్త ప్రమాణాలను నెలకొల్పాలన్న లక్ష్యంతో ముందుకు సాగుతున్నట్లు సోల్డా స్పష్టం చేసింది.





హార్దిక్ పాండ్యకు భారీ షాక్

కోల్కతా, మే 21 : ముంబై ఇండియన్స్ జట్టు కెప్టెన్ హార్దిక్ పాండ్యకు ఐపీఎల్ క్రమశిక్షణ కమిటీ భారీ షాక్ ఇచ్చింది. తాజాగా కోల్కతా నైట్ రైడర్స్ తో జరిగిన మ్యాచ్లో ప్రవర్తనా నియమావళిని ఉల్లంఘించినందుకు అతడిపై జరిమానా విధించారు. హార్దిక్ మ్యాచ్ ఫీజులో 10 శాతం కోత విధించడంతో పాటు ఒక డీమెంట్ పాయింట్ను కూడా నమోదు చేశారు. మ్యాచ్ సందర్భంగా పది ఓవర్లు పూర్తైన తర్వాత నాలుగో బంతి వేసిన అనంతరం హార్దిక్ తీవ్ర అసహనానికి లోనైనట్లు తెలుస్తోంది. మైదానంలో తిరిగి వెళ్తున్న సమయంలో కోపంతో వికెట్లను కాటితో బలంగా తన్ని కింద పడేశాడు. క్రీడా స్ఫూర్తికి విరుద్ధంగా ఉద్దేశపూర్వకంగా వికెట్లను ధ్వంసం చేసినందుకే ఐపీఎల్ నిర్వాహకులు ఈ చర్యలు తీసుకున్నారు. ఐపీఎల్ ప్రవర్తనా నియమావళిలోని ఆర్టికల్ 2.2 ప్రకారం మైదానంలోని క్రీడా సామగ్రిని లేదా వికెట్లను దుర్వినియోగం చేయడం నిషేధితం. ఒక జట్టు కెప్టెన్ గా మరింత బాధ్యతాయుతంగా వ్యవహరించాల్సిన హార్దిక్ ఇలా ప్రవర్తించడం అభిమానులను ఆశ్చర్యానికి గురిచేసింది. ఇప్పటికే ఈ సీజన్లో ఫామ్ లేమిటో ఇబ్బందులు ఎదుర్కొంటున్న ముంబై ఇండియన్స్ జట్టుకు ఈ ఘటన మరింత ప్రతికూలంగా మారింది. ఐపీఎల్ క్రమశిక్షణ కమిటీ తీసుకున్న ఈ నిర్ణయం ఇతర అటగాళ్లకు కూడా హెచ్చరికగా నిలుస్తుందని క్రీడా విశ్లేషకులు అభిప్రాయపడుతున్నారు.



కావ్య మారన్ పెళ్లి పుకార్లు వైరల్

చెన్నై: సన్రైజర్స్ హైదరాబాద్ సీఈఓ కావ్య మారన్, సంగీత దర్శకుడు అనిరుద్ధ రవిచందర్ పెళ్లి వార్తలు ప్రస్తుతం సోషల్ మీడియాలో వైరల్ గా మారాయి. ఈ ఏడాది చివర్లో వీరిద్దరూ వివాహం చేసుకోబోతున్నారంటూ తమిళ సినీ వర్గాల్లో పెద్ద ఎత్తున ప్రచారం సాగుతోంది. గత కొంతకాలంగా వీరిద్దరి మధ్య ప్రేమ కొనసాగుతోందని, త్వరలోనే ఇరు కుటుంబాల నుంచి అధికారిక ప్రకటన వచ్చే అవకాశముందని నెటిజన్లు చర్చించుకుంటున్నారు. గత ఏడాది జూన్ నుంచి వీరి రిలేషన్ షిప్ పై ఎక్స్, రెడ్డిట్ వంటి సామాజిక మాధ్యమాల్లో అనేక కథనాలు వెలువడ్డాయి. విదేశాల్లో కలిసి కనిపించారంటూ కొన్ని ఫోటోలు కూడా వైరల్ అయ్యాయి. అలాగే సన్ పిక్చర్స్ నిర్మాత పలు భారీ చిత్రాలకు అనిరుద్ధ సంగీతం అందిస్తుండటంతో ఈ ప్రచారానికి మరింత బలం చేకూరింది. ఇటీవల ఈ వివాహ సంబంధం కోసం సూపర్ స్టార్ రజనీకాంత్ కూడా రంగంలోకి దిగినట్లు తమిళ మీడియాలో ఊహాగానాలు వినిపించాయి. అయితే ఈ వార్తలపై ఇప్పటివరకు ఎలాంటి అధికారిక ప్రకటన వెలువడలేదు. ఇటీవల ఓ పబ్లిక్ ఈవెంట్లో పెళ్లి గురించి ప్రశ్నించగా అనిరుద్ధ చిరునవ్వుతో స్పందిస్తూ ఆ ప్రశ్నను దాటవేశారు. గతంలో కూడా తన పెళ్లిపై వస్తున్న పుకార్లను ఖండిస్తూ సామాజిక మాధ్యమాల్లో పోస్టు చేశారు. ప్రస్తుతం అనిరుద్ధ భారీ సినీమాలు తీజీగా ఉన్నారు. మరోవైపు కావ్య మారన్ ఐపీఎల్లో పాటు దక్షిణాఫ్రికా టీ20 లీగ్ వ్యవహారాల్లో నిమగ్నమై బిజినెస్ ఉమెన్ గా బిజీ షెడ్యూల్ కోనసాగిస్తున్నారు.

సింధు ధరించిన ఆ పరికరం ఏంటి?



హైదరాబాద్: క్రీడా రంగంలో సాంకేతికత వినియోగం రోజురోజుకూ పెరుగుతోంది. ముఖ్యంగా క్రీకెట్లో ఇప్పటికే సాంకేతిక పరిజ్ఞానం కీలక పాత్ర పోషిస్తుంది. ఇప్పుడు ఇతర క్రీడల్లో కూడా ఆధునిక టెక్నాలజీ అడుగుపెడుతోంది. తాజాగా భారత స్టార్ షట్టర్ పీవీ సింధు ధరించిన ఓ ప్రత్యేక పరికరం ఇప్పుడు అందరి దృష్టిని ఆకర్షిస్తోంది. ఇటీవల పలు బ్యాడ్మింటన్ టోర్నీల్లోనూ, బెంగళూరులో జరిగిన ఓ క్రీడా కార్యక్రమంలో విరాట్ కోహ్లిని కలిసిన సమయంలోనూ సింధు తన కణిత వద్ద ఓ చిన్న పరికరం ధరించి కనిపించింది. దీంతో అది ఏమిటన్న చర్చ సామాజిక మాధ్యమాల్లో మొదలైంది. ఆ పరికరం పేరు 'టెంపుల్'. ఇది కృత్రిమ మేధస్సుతో పనిచేసే ఆధునిక చిప్. అద్భుత మెదడులో రకరక ప్రవర్తనల ఎలా జరుగుతోందో ఈ పరికరం విశ్లేషిస్తుంది. అలాగే అటగాళ్ల మానసిక పరిస్థితి, ఒత్తిడి స్థాయి, ఏకాగ్రత వంటి అంశాలపై కీలక సమాచారాన్ని అందిస్తుంది. ఈ డేటా ఆధారంగా కోచ్లు అటగాళ్ల శిక్షణ విధానాల్లో మార్పులు చేయడానికి, ఒత్తిడి నియంత్రణకు సరైన నిర్ణయాలు తీసుకోవడానికి అవకాశం ఉంటుంది. క్రీడాకారుల ప్రదర్శనను మెరుగుపరచడంలో ఈ పరికరం కీలకంగా మారే అవకాశముందని క్రీడా నిపుణులు భావిస్తున్నారు. ఈ సరికొత్త టెక్నాలజీని ప్రముఖ ఆహార సరఫరా సంస్థ జోవాలో వ్యవస్థాపకుడు దీపిందర్ గోయల్ అభివృద్ధి చేస్తున్నారు. ప్రస్తుతం ఇది ప్రయోగాత్మక దశలో ఉంది. పూర్తి స్థాయిలో అందుబాటులోకి వస్తే అద్భుతం ఎంతో ఉపయోగకరంగా మారుతుందని క్రీడా వర్గాలు చెబుతున్నాయి.

చెన్నైపై గుజరాత్ గర్జన!

- చెన్నై సూపర్ కింగ్స్ పై 89 పరుగుల తేడాతో ఘన విజయం
- సాయి సుదర్శన్, గిల్, బట్లర్ విధ్వంసకర బ్యాటింగ్
- 140 పరుగులకే కుప్పకూలిన చెన్నై బ్యాటింగ్ లైన్వ
- బౌలింగ్ లో సత్తా చాటిన రషీద్, సిరాజ్, రబాద్



అహ్మదాబాద్: సరేంద్ర మోడీ స్టేడియం వేదికగా గురువారం జరిగిన ఈ కీలక మ్యాచ్ లో చెన్నై సూపర్ కింగ్స్ టూటల్ గెలిచి ముందుగా బౌలింగ్ ఎంచుకుంది. బ్యాటింగ్ కు దిగిన గుజరాత్ ట్రైటాన్స్ ఓపెనర్లు ఆది నుంచే చెలరేగి ఆడారు. నిర్ణీత 20 ఓవర్లలో 4 వికెట్ల సహజానికి గుజరాత్ ఏకంగా 229 పరుగుల భారీ స్కోరు సాధించింది. గుజరాత్ బ్యాటర్లలో సాయి సుదర్శన్ 53 బంతుల్లో 84 పరుగులతో టాప్ స్కోరర్ గా నిలవగా, శుభ్ మన్ గిల్ 37 బంతుల్లో 64 పరుగులతో అద్భుతమైన ఇన్నింగ్స్ ఆడాడు. ఆఖర్లో జోన్ బట్లర్ 27 బంతుల్లోనే 57 పరుగులు చేసి అజేయంగా నిలిచి చెన్నై బౌల్డర్లకు చుక్కలు చూపించాడు. భారీ స్కోరును కట్టిడి చేయడంలో చెన్నై బౌలర్లు తీవ్రంగా విఫలమయ్యారు. ముఖేష్ చౌదరి 4 ఓవర్లలో 36 పరుగులిచ్చి ఒక వికెట్, స్పెన్సర్ జాన్సన్ 4 ఓవర్లలో 47 పరుగులిచ్చి ఒక వికెట్, అన్నల్ కంబోజ్ 4 ఓవర్లలో 56 పరుగులిచ్చి ఒక వికెట్ తీశారు.

ఐపీఎల్ టోర్నీలో గుజరాత్ ట్రైటాన్స్ సొంత గడ్డపై సింహంలా గర్జించింది. అహ్మదాబాద్ లోని సరేంద్ర మోడీ స్టేడియం వేదికగా గురువారం జరిగిన మ్యాచ్ లో చెన్నై సూపర్ కింగ్స్ ను చిత్తుగా ఓడించింది. బ్యాటింగ్ తో పాటు బౌలింగ్ లోనూ సమష్టిగా సత్తా చాటిన గుజరాత్ 89 పరుగుల భారీ తేడాతో అద్భుత విజయాన్ని తమ ఖాతాలో వేసుకుంది. ఈ భారీ విజయంతో గుజరాత్ ట్రైటాన్స్ ప్లే ఆఫ్స్ స్థానాన్ని మరింత పదిలం చేసుకోగా.. ఘోర పరాజయంతో చెన్నై ఆశలపై నీళ్లు చల్లినట్లు ఉంది.

పట్టు నిలుపుకోలేకపోయిన చెన్నై.
230 పరుగుల భారీ లక్ష్యంతో బరిలోకి దిగిన చెన్నై సూపర్ కింగ్స్ బ్యాటర్లు గుజరాత్ బౌలర్ల ధాటికి చేతులెత్తేశారు. పరుస వికెట్లు కోల్పోతూ కేవలం 13.4 ఓవర్లలో 140 పరుగులకే కుప్పకూలిపోయారు. చెన్నై బ్యాటర్లలో శివమ్ దూబే 17 బంతుల్లో 47 పరుగులు చేసి ఒంటరి పోరాటం చేశాడు. మ్యాట్ ప్లాట్ 14 బంతుల్లో 24 పరుగులు, అన్నల్ కంబోజ్ 8 బంతుల్లో 19 పరుగులు చేసి కాస్త ప్రతిఘటించే ప్రయత్నం చేశారు. మిగతా బ్యాటర్లు ఎవరూ క్రీజలో

నిలదొక్కుకోలేకపోయారు. దీంతో చెన్నైకి 89 పరుగుల భారీ ఓటమి తప్పలేదు.
చెలరేగిన గుజరాత్ బౌలర్లు..
భారీ లక్ష్య ఛేదనలో ఉన్న చెన్నైని గుజరాత్ బౌలర్లు కట్టుదిట్టమైన బౌలింగ్ తో బెట్టుకొట్టారు. చెన్నై బ్యాటింగ్ లైన్వ ను పేకమేడలా కూల్చారు. రషీద్ ఖాన్ కేవలం 2 ఓవర్లలో 18 పరుగులిచ్చి 3 వికెట్లు పడగొట్టాడు. మహ్మద్ సిరాజ్ 3 ఓవర్లలో 26 పరుగులిచ్చి 3 వికెట్లు, కగిసో రబాద్ 3.4 ఓవర్లలో 32 పరుగులిచ్చి 3 వికెట్లు తీసి చెన్నై పతనాన్ని శాసించారు. ఈ భారీ విజయంతో గుజరాత్ ట్రైటాన్స్ పాయింట్ల పట్టికలో తన అగ్ర స్థానాన్ని మరింత మెరుగుపరచుకుంది. భారీ తేడాతో గెలవడం వల్ల ఆ జట్టు నెట్ రన్ రేట్ సైతం అమాంతం పెరిగింది. మరోవైపు ఈ ఘోర పరాజయంతో పాయింట్ల పట్టికలో వెనుకబడి ఉన్న చెన్నై సూపర్ కింగ్స్ ప్లే ఆఫ్స్ అవకాశాలు దాదాపు మూసుకుపోయాయి.



ధోనీ లేకుండానే సీఎస్కే చివరి పోరు

అహ్మదాబాద్: ఐపీఎల్ లో చెన్నై సూపర్ కింగ్స్ అంటే ముందుగా గుర్తొచ్చే పేరు మహేంద్రసింగ్ ధోనీ. ఎన్నో ఏళ్లుగా జట్టుకు వెన్నెముకలా నిలిచిన ధోనీ ఐదు ట్రైటికు అందించి చెన్నై జట్టును అత్యంత విజయవంతమైన ఫ్రాంఛైజీల్లో ఒకటిగా నిలిపాడు. అయితే ఈ సీజన్లో మాత్రం అభిమానులకు తీవ్ర నిరాశ ఎదురైంది. ఫిట్నెస్ సమస్యల కారణంగా ధోనీ ఇప్పటివరకు ఒక్క మ్యాచ్ కూడా ఆడలేదు. ఈ సీజన్లోనైనా చివరి ఓవర్లలో ధోనీ మెరుపులు చూడాలని అభిమానులు ఆశగా ఎదురుచూశారు. కానీ గాయాల కారణంగా అతడు జట్టుకు దూరంగానే ఉన్నాడు. ఇప్పటికే చెన్నై సూపర్ కింగ్స్ లీగ్ దశలో 13 మ్యాచ్లు పూర్తి చేసుకుంది. గురువారం గుజరాత్ ట్రైటాన్స్ తో అహ్మదాబాద్ వేదికగా చివరి లీగ్ మ్యాచ్ ఆడనుంది. ఈ మ్యాచ్ లో అయినా ధోనీ బరిలోకి

దిగుతాడని అభిమానులు భావించినప్పటికీ, అలాంటి అవకాశాలు కనిపించడం లేదు. ఎందుకంటే ధోనీ అహ్మదాబాద్ కు వెళ్లకుండా రాంచీకి వెళ్లినట్లు సమాచారం. దీంతో గుజరాత్ తో జరిగే మ్యాచ్ కు అతడు అందుబాటులో ఉండడం లేదు. ప్రస్తుతం చెన్నై జట్టు 12 పాయింట్లతో పాయింట్ల పట్టికలో ఏడో స్థానంలో కొనసాగుతోంది. గుజరాత్ పై గెలిస్తే ఖాతాలో 14 పాయింట్లు చేరతాయి. అదే సమయంలో పంజాబ్, కోల్కతా, రాజస్థాన్ జట్టు తమ చివరి మ్యాచ్ లో ఓడిపోతే చెన్నై ప్లే ఆఫ్స్ అవకాశాలు సజీవంగా ఉండే అవకాశం ఉంది. ఒకవేళ అద్భుతంగా చెన్నై ప్లే ఆఫ్స్ కు చేరితే ధోనీ మళ్లీ జట్టులోకి వచ్చే అవకాశం ఉందన్న వార్తలు వినిపిస్తున్నాయి. దీంతో అభిమానులు మరోసారి ధోనీని మైదానంలో చూడాలని ఆసక్తిగా ఎదురుచూస్తున్నారు.



జకోవిచ్ కు కొత్త కోచ్..

పారిస్: ఫ్రెంచ్ ఓపెన్ ప్రారంభానికి ముందు ప్రపంచ టెన్నిస్ దిగ్గజం నావాక్ జకోవిచ్ కీలక నిర్ణయం తీసుకున్నారు. గత ఏడాది నుంచి స్థిరమైన ప్రధాన కోచ్ లేకుండానే టోర్నీల్లో పాల్గొంటున్న జకోవిచ్ ఇప్పుడు తన స్వదేశానికి చెందిన మాజీ టెన్నిస్ అటగాడు విక్టర్ ట్రాయ్ స్కీవి హెడ్ కోచ్ గా నియమించుకున్నారు. ఈ విషయాన్ని జకోవిచ్ స్వయంగా సామాజిక మాధ్యమాలు వేదికగా ప్రకటించడంతో టెన్నిస్ ప్రపంచంలో ఇది హాట్ టాపిక్ గా మారింది. ఒకప్పుడు కోర్టులో కలిసి ఆడిన స్నేహితులు అయిన జకోవిచ్, ట్రాయ్ స్కీవి ఇప్పుడు గురు-శిష్యులుగా కొత్త ప్రయాణాన్ని ప్రారంభించబోతున్నారు. “నా స్నేహితుడు, నా సహచరుడు.. ఇప్పుడు నా కోచ్. విక్టర్ ట్రాయ్ స్కీవి స్వాగతం” అంటూ జకోవిచ్ చేసిన పోస్టు అభిమానులను ఆకట్టుకుంది. ఇప్పటికే 24 గ్రాండ్ స్లామ్ టైటిళ్లు గెలిచి చరిత్ర సృష్టించిన జకోవిచ్ గత రెండేళ్లుగా 25వ టైటిల్ కోసం ఎదురు చూస్తున్నాడు. మే 22లో 39వ ఏట అడుగుపెట్టనున్న ఈ సెర్బియా




కోచ్ గా తీసుకున్నట్లు తెలుస్తోంది. విక్టర్ ట్రాయ్ స్కీవి కూడా సెర్బియాకు చెందిన ప్రముఖ మాజీ టెన్నిస్ అటగాడే. జకోవిచ్ తో కలిసి సెర్బియా జట్టుకు పదేళ్లుగా ఆడిన అనుభవం అతనికి ఉంది. అటుకు వీడ్కోలు పలికిన తర్వాత కోచ్ గా రంగంలోకి అడుగుపెట్టిన ట్రాయ్ స్కీవి కొంతకాలంగా జకోవిచ్ బృందంలో భాగంగానే కొనసాగుతున్నాడు. ముఖ్యంగా ఓపెన్ టెన్నిస్ జకోవిచ్ విజయానికి వెనుక అతని పాత్ర కూడా ఉందని టెన్నిస్ వర్గాలు భావిస్తున్నాయి. ఇప్పుడు పూర్తి స్థాయి హెడ్ కోచ్ బాధ్యతలు చేపట్టిన ట్రాయ్ స్కీవి జకోవిచ్ కు ఎంతోకాలంగా ఊరిస్తున్న 25వ గ్రాండ్ స్లామ్ టైటిల్ అందించాలని లక్ష్యంగా పెట్టుకున్నారు. రోలాండ్ గారోస్ వేదికగా జరిగనున్న ఫ్రెంచ్ ఓపెన్ నుంచే వీరి గురు-శిష్యుల ప్రయాణం అధికారికంగా మొదలుకానుంది. ఈ నెల 24 నుంచి ప్రారంభమయ్యే ఫ్రెంచ్ ఓపెన్ లో జకోవిచ్ ప్రదర్శనపై ఇప్పుడు ప్రపంచవ్యాప్తంగా ఆసక్తి నెలకొంది. వయసుపై గెరినా తన పట్టుదల, అనుభవం, మానసిక ధైర్యంతో మరోసారి చరిత్ర సృష్టించగలదా అనే చర్చ టెన్నిస్ అభిమానుల్లో జోరుగా సాగుతోంది.

మల్లీ ఫామ్ లోకి త్రిష

హీరోయిన్ల మధ్య కొత్త పోటీ

దక్షిణాది సినీ పరిశ్రమలో స్టార్ హీరోయిన్ త్రిష పేరు మల్లీ హాట్ టాపిక్ గా మారింది. దాదాపు రెండు దశాబ్దాలుగా తన నటన, అందంతో ప్రేక్షకులను ఆకట్టుకుంటున్న త్రిష.. మధ్యలో కొంతకాలం సినిమాలకు దూరంగా ఉన్నారు. ఆ సమయంలో ఆమె రాజకీయాల్లోకి వెళ్లబోతున్నారనే ప్రచారం కూడా జోరుగా సాగింది. దీంతో అభిమానుల్లో ఆందోళన నెలకొంది. అయితే ఆ వార్తలన్నీ కేవలం పుకార్లేనని, తన దృష్టి పూర్తిగా సినిమాలపైనే ఉందని త్రిష స్పష్టం చేయడంతో అభిమానులు ఊపిరి పీల్చుకున్నారు. ఇలాంటి పరిస్థితుల్లోనే విడుదలైన 'కరువు' సినిమా త్రిష కెరీర్ కు మల్లీ కొత్త ఊపును తీసుకొచ్చింది. తమిళనాడులో ఈ చిత్రం మంచి వసూళ్లు సాధిస్తూ విజయవంతంగా ప్రదర్శితమవుతోంది. దీంతో త్రిష కెరీర్ ముగిసినదిని భావించిన విమర్శకులు కూడా ఇప్పుడు ఆమె సక్సెస్ ను ప్రశంసిస్తున్నారు. ఈ విజయం తర్వాత త్రిష మల్లీ వరుస సినిమాలతో బిజీ అవుతారా.. లేక ఎంపిక చేసిన కథలతో మాత్రమే ముందుకు వెళ్తారా అన్న చర్చ సినీ పర్సాల్లో ఆసక్తికరంగా మారింది. త్రిష ఒకవేళ భవిష్యత్తులో సినిమాలకు విరామం ఇస్తే.. ఆమె స్థానం ఎవరు భర్తీ చేస్తారన్న చర్చ కూడా ఇండస్ట్రీలో మొదలైంది. ప్రస్తుతం కొత్త హీరోయిన్లు ఎంతోమంది వస్తున్నప్పటికీ.. సీనియర్ స్టార్ హీరోయిన్ల స్థాయిలో మార్కెట్ ను నిలబెట్టుకోవడం అంత సులువు కాదని సినీ విశ్లేషకులు అభిప్రాయపడుతున్నారు. ఈ నేపథ్యంలో తమన్నా, కాజల్ అగర్వాల్ పేర్లు ముందుగా వినిపిస్తున్నాయి. తమన్నాకు ఇప్పటికీ అవకాశాలు వస్తున్నప్పటికీ.. మహిళా ప్రాధాన్యత ఉన్న సినిమాలను ఒంటరిగా విజయవంతం చేసే స్థాయిలో ఇటీవల ఆమెకు పెద్ద హిట్ లు రావడం లేదు. మరోవైపు కాజల్ అగర్వాల్ రెండో ఇన్స్టింక్ట్ ప్రారంభించినప్పటికీ.. ఆశించిన స్థాయిలో మల్లీ బలమైన మార్కెట్ ను సొంతం చేసుకోలేకపోయారు. దీంతో త్రిష స్థాయిని పూర్తిగా భర్తీ చేయడం వీరికి అంత సులభం కాదనే అభిప్రాయం వ్యక్తమవుతోంది. ఇక త్రిష స్థానం విషయంలో ఎక్కువగా వినిపిస్తున్న మరో పేరు నయనతార. ఇప్పటికే దక్షిణాదిలో అత్యంత ఖరీదైన మార్కెట్ కలిగిన హీరోయిన్లలో నయనతార ముందంజలో ఉన్నారు. ఆమె నటిస్తున్న చిత్రాలు బాక్సాఫీస్ వద్ద మంచి వసూళ్లు సాధిస్తున్నాయి. దీంతో త్రిష సినిమాలకు దూరమైతే.. ఆ మార్కెట్ ను పూర్తిగా నయనతార తన ఆధీనంలోకి తెచ్చుకునే అవకాశం ఉందన్న చర్చ సాగుతోంది. అయితే సినీ పరిశ్రమలో పరిస్థితులు ఎప్పటికప్పుడు మారుతూ ఉంటాయని, ఒక్క విజయంతోనే సమీకరణాలు పూర్తిగా మారిపోతాయని విశ్లేషకులు చెబుతున్నారు. ప్రస్తుతం 'కరువు' విజయంతో మల్లీ వార్తల్లో నిలిచిన త్రిష.. ఈ అవకాశాన్ని ఎలా వినియోగించుకుంటారన్నదే ఇప్పుడు అభిమానుల్లో ఆసక్తిని పెంచుతోంది.



ఉప్పెనను మించిన ట్వీస్ట్ ఉంటుంది

రామ్ చరణ్ హీరోగా బుచ్చిబాబు దర్శకత్వంలో రానున్న చిత్రం 'పెద్ది'. జూన్ 4న ప్రేక్షకుల ముందుకు రానుంది. ప్రచారంలో భాగంగా బుచ్చిబాబు, రామ్ చరణ్ కార్ డ్రైవ్ చేస్తూ ఇంటర్వ్యూ నిర్వహించారు. 'మీకు ఇష్టమైన ఎవరినో ఏది?' అని దర్శకుడు అడగా.. 'దిల్లి ఎవినోడ్ చాలా బాగుంటుంది. సినీమాలో నాకు ఇష్టమైన పార్ట్ అది. 'పెద్ది' మొత్తంలో ఎక్కువ మలుపులు ఉండేది ఆ ఎవినోడ్ లోనే కదా.. ఉప్పెనలో ట్వీస్ట్ కంటే 100రెట్లు ఎక్కువ ఉంటుంది ఆ ఎవినోడ్ అని చెప్పారు

'లగ్నం' సినిమా హీరోయిన్ హాట్ షా

దక్షిణాది సినీ పరిశ్రమలో తన అందం, అభినయంతో ప్రేక్షకులను ఆకట్టుకుంటున్న యువ నటి ప్రగ్యా నగ్రా మరోసారి సామాజిక మాధ్యమాల్లో హాట్ టాపిక్ గా మారింది. ఇటీవల ఆమె పంచుకున్న తాజా ఫోటోలు నెటిజన్ల దృష్టిని ఆకర్షిస్తూ విపరీతంగా వైరల్ అవుతున్నాయి. స్టైలిష్ లుక్స్, ట్రెండి క్యాన్వాస్ మ్యూజ్ కనిపించిన ప్రగ్యా నగ్రా ఫోటోలకు అభిమానుల నుంచి ఖరీదైన లభిస్తోంది. ముఖ్యంగా యువత సోషల్ మీడియాలో ఈ ఫోటోలను విస్తృతంగా పంచుకుంటూ ప్రశంసలు కురిపిస్తోంది. హర్యానాలోని అంబాలాలో కాశ్మీరీ కుటుంబంలో జన్మించిన ప్రగ్యా నగ్రా చిన్నప్పటి నుంచే కళలపై ఆసక్తి పెంచుకున్నారు. ఆమె తండ్రి సైనికాధికారి కావడంతో దేశంలోని పలు ప్రాంతాల్లో విద్యాభ్యాసం పూర్తి చేశారు. అనంతరం ఢిల్లీలో ఇంజనీరింగ్ చదివిన ఆమె, తర్వాత మోడలింగ్ రంగంలో అడుగుపెట్టి తన కెరీర్ ను ప్రారంభించారు. వందకు పైగా వాణిజ్య ప్రకటనల్లో నటించి మంచి గుర్తింపు తెచ్చుకున్న ప్రగ్యా నగ్రా, తన అందం మరియు కెమెరా ముందు ఉన్న అత్యుత్సాహంతో సినీ అవకాశాలను అందుకున్నారు. రెండువేల ఇరవై రెండులో విడుదలైన తమిళ చిత్రం 'వరలారు ముఖ్యం' ద్వారా హీరోయిన్ గా సినీ రంగ ప్రవేశం చేసిన ఆమె, తొలి సినిమాతోనే ప్రేక్షకుల దృష్టిని ఆకర్షించారు. అనంతరం మలయాళంలో సుందరి యమనా' చిత్రంలో నటించి ప్రశంసలు అందుకున్నారు. తెలుగు ప్రేక్షకులకు 'లగ్నం' సినిమా ద్వారా పరిచయమైన ప్రగ్యా నగ్రా, తన సహజ నటనతో మంచి గుర్తింపును సంపాదించారు. ఇటీవల ఆమె సామాజిక మాధ్యమాల్లో పంచుకున్న ఫోటోల్లో ఆధునిక దుస్తుల్లో గ్లామరస్ గా కనిపించారు. ఫ్యాషన్, స్టైల్ విషయంలో ప్రత్యేక శ్రద్ధ చూపించే ప్రగ్యా నగ్రా ప్రతి ఫోటోషూట్లో అభిమానులను ఆకట్టుకుంటున్నారు. ఆమె ఫోటోలకు వేల సంఖ్యలో లైక్స్, కామెంట్లు వస్తుండగా, పలువురు సినీ అభిమానులు "గ్లామర్ క్వీన్", "స్టైలిష్ స్టార్" అంటూ కామెంట్లు చేస్తున్నారు. ప్రస్తుతం ప్రగ్యా నగ్రా చేతిలో పలు దక్షిణాది చిత్రాలు ఉన్నట్లు సమాచారం. వరుస ఫోటోషూట్లు, కొత్త ప్రాజెక్టులతో ఆమె సినీ రంగంలో మరింత బిజీగా మారుతున్నట్లు సినీ పర్సాల్లు చెబుతున్నాయి.

చిరంజీవి 158వ చిత్రం

క్లాప్ కొట్టిన తమ్ముడు పవన్ కల్యాణ్

మెగాస్టార్ చిరంజీవి హీరోగా 158వ చిత్రం గురువారం మొదలైంది. కె.ఎస్.రవీంద్ర (బాబీ కొల్లి) దర్శకత్వంలో కె.వి.ఎన్ ప్రొడక్షన్స్ పతాకంపై కె. నారాయణ నిర్మిస్తున్నారు. అన్నపూర్ణ స్టూడియోలో పూజా కార్యక్రమాలతో ఈ చిత్రం ప్రారంభమైంది. ముహూర్తం పుచ్చుకోవడానికి పిపీ డిపూటీ సీఎం పవన్ కల్యాణ్ క్లాప్ కొట్టారు. చిరంజీవి కుమార్తె సుస్మిత కెమెరా స్వీచ్ చేశారు. దర్శకుడు వి.వి.వి.నాయక్ గౌరవ దర్శకత్వం వహించారు. అయితే ఈ సినిమా ప్రారంభోత్సవ కార్యక్రమంలో ఆసక్తికర విషయాలు చోటు చేసుకున్నాయి. అన్నపూర్ణ స్టూడియోకు చిరంజీవి, తన సోదరుడు పవన్ కల్యాణ్ ఒకే కారులో వచ్చారు. తదుపరి నాగబాబు జాయిన్ అయ్యారు. ముగ్గురు కలిసి ఒకే సోఫాలో కూర్చుని చక్కగా ముచ్చటించుకున్నారు. చిరంజీవి పక్కన ఉన్నంత సేపు పవన్ ఎంతో వినయంగా ఉన్నారు. ఈ దృశ్యాన్ని చూసి అభిమానులు సంబరపడిపోయారు. చాలాకాలం తర్వాత ముగ్గురు సోదరులను ఒకే వేదికపై చూడటం కనుల విందుగా ఉందంటూ కామెంట్స్ చేస్తున్నారు. అలాగే చిరంజీవి, పవన్ కల్యాణ్, రామ్ చరణ్ ఫోటోలను చిత్రించిన పట్టు శాలువతో చిరంజీవిని నన్యాయించింది చిత్ర బృందం. మరో ఆసక్తికర విషయం ఏంటంటే.. పవన్ కల్యాణ్ కి భక్తుడైన బండ్ల గణెశ్ కూడా ఈ కార్యక్రమంలో పాల్గొన్నారు. బండ్లను చూడగానే పవన్ దగ్గరకు తీసుకుని భుజంపై చేయి వేసి మాట్లాడుతూ లోపలికి తీసుకెళ్లారు. ఆ కాసేపు బండ్ల మొహం హై వోల్టేజ్ బల్బ్ లా వెలిగిపోయింది. ఎప్పటిలాగే వినయంగా చేతులు కట్టుకుని మాట్లాడారు బండ్ల గణెశ్. చిరంజీవి సైతం బండ్లను హత్తుకున్నారు. అభిమానులు మాత్రం 'బండ్లన్నకు ఇవాళ పండగ.. ఆయన అభిమానించే హీరోలతో సరదాగా కాసేపు ముచ్చటించారు. ఈ రోజు ఆయనకు నిద్ర పట్టడేమో' అంటూ కామెంట్లు చేస్తున్నారు. ఈ కార్యక్రమానికి అనశ్చర రాజన్ కూడా హాజరయ్యారు. ఈ చిత్రంలో ఆమె చిరుకు కుమార్తెగా కనిపించనున్నట్లు టాక్ నడుస్తోంది.



చిరుకు కూతురిగా అనస్వర

చిత్రపరిశ్రమలో ఎప్పుడు ఎవరిని అద్భుతం వరిస్తుందో చెప్పడం చాలా కష్టం. కొంతమందికివరుస విజయాలు అందుకున్నా కొన్నిసార్లు ఛాన్స్ లు రావు. మరికొంతమందికి ఒక్క సినిమా చేసినా మెగా ఛాన్స్ వచ్చేస్తోంది. తాజాగా మలయాళ బ్యూటీ అనస్వర రాజన్ రెండో కేటగిరీలో ఉందని చెప్పొచ్చు. చిన్న చిన్న పాత్రలు చేస్తూ కెరీర్ ను ప్రారంభించిన ఈ బ్యూటీ ప్రస్తుతం స్టార్ హీరోయిన్ గా సాగుతోంది. ఛాంపియన్ సినిమాతో అనస్వర తెలుగు ఇండస్ట్రీకి పరిచయమైంది. రోషన్ హీరోగా ప్రదీప్ అద్వైతం దర్శకత్వం వహించిన ఈ సినిమా గతేడాది రిలీజ్ అయ్యి మిక్స్ టాక్ ను అందుకుంది. సినిమా ఆశించిన ఫలితాన్ని అందుకోలే కపోయినా అనస్వర న్యాయరల్ యాక్టింగ్ కి తెలుగు ప్రేక్షకులు ఫిదా అయ్యారు. అమ్మడికి టాలీవుడ్ లో మంచి భవిష్యత్ ఉంటుందని జోష్యం కూడా చెప్పారు. ఇప్పుడు ఆ జోష్యం నిజమైంది. ఈ చిన్నది తన రెండో సినిమానే మెగాస్టార్ చిరంజీవితో చేస్తోంది. మెగాస్టార్ చిరంజీవి - బాబీ కొల్లి కాంబోలో వస్తోన్న చిత్రం మెగా 158. ఇక ఈ చిత్రంలో అనస్వర ఒక కీలక పాత్రలో నటించబోతోంది. చిరుకు కూతురిగా ఆమె నటిస్తోందని తెలుస్తోంది. ఎన్నోపళ్లుగా ఇండస్ట్రీలో ఉన్న హీరోయిన్లకు రాని మెగా ఛాన్స్ రెండో సినిమాకే ఈ మలయాళ బ్యూటీకి దక్కడం నిజంగా ఆమె అదృష్టమని నెటిజన్స్ అంటున్నారు.

